

हम ऑपरेशन सिंदूर पर चर्चा के लिए तैयार हैं- रिजिजू

संसदीय कार्य मंत्री ने कहा कि संसद के मानसून सत्र में सरकार हर मुद्दे पर खुले दिल से चर्चा करेगी

नई दिल्ली, 20 जुलाई। संसद के मानसून सत्र से पहले हुई सर्वदलीय बैठक के दौरान सत्ता पक्ष और विपक्ष के बीच तमाम मुद्दों पर चर्चा हुई। सर्वदलीय बैठक के बाद संसदीय कार्यमंत्री किरेन रिजिजू ने कहा कि संसद को सुचारु रूप से चलाने के लिए सरकार-विपक्ष के बीच समन्वय होना चाहिए। हम मानसून सत्र में ऑपरेशन सिंदूर जैसे महत्वपूर्ण मुद्दों पर चर्चा के लिए पूरी तरह तैयार हैं। उन्होंने कहा कि न्यायमूर्ति यशवंत चर्मा को हटाने के प्रस्ताव पर सांसदों के हस्ताक्षरों की संख्या पहले ही 100 को पार कर चुकी है।

सर्वदलीय बैठक के बाद संसदीय कार्य मंत्री किरेन रिजिजू ने कहा कि संसद सत्र शुरू होने से पहले सभी दलों के नेताओं की एक बैठक हुई। इस सत्र में कुल 51 राजनीतिक दल और स्वतंत्र सांसद भाग लेंगे। इन 51 दलों के 54

रिजिजू ने कहा कि सर्वदलीय बैठक में 51 दलों के 54 सदस्यों ने भाग लिया। चालीस सदस्यों ने अपनी पार्टी की ओर से राय रखी। सरकार ने सभी की बातों पर ध्यान दिया।

सदस्यों ने बैठक में भाग लिया। 40 सांसदों ने अपनी पार्टियों की ओर से अपनी राय रखी। यह बहुत रचनात्मक थी। सभी राजनीतिक नेताओं ने अपनी पार्टियों की स्थिति और उन मुद्दों को बताया जो वे इस सत्र में लाना चाहते हैं। उन्होंने कहा कि सरकार ने सभी की बातों पर ध्यान दिया है। हमने अनुरोध

किया है कि सदन की कार्यवाही सुचारु रूप से चले, इसके लिए सत्ता पक्ष और विपक्ष को अच्छे समन्वय के साथ मिलकर काम करना चाहिए। संसदीय कार्य मंत्री ने कहा कि ऑपरेशन सिंदूर पर अमेरिकी राष्ट्रपति ट्रंप के दावों के मुद्दे पर सरकार संसद में उचित जवाब देगी। कई मुद्दे ऐसे हैं जिन पर पार्टियों ने कहा है कि इन पर संसद में चर्चा होनी चाहिए। हम खुले दिल से चर्चा के लिए तैयार हैं। हम हर मुद्दे पर चर्चा करेंगे लेकिन नियमों और परंपराओं के अनुसार।

उन्होंने कहा कि विपक्ष ने अपनी राय रखी। एनडीए, यूपीए (इंडिया गठबंधन) और उनके बीच के दलों ने अपनी राय रखी है। हम इन सभी मुद्दों को संसद में ले जाएंगे, क्या चर्चा करनी है और क्या नहीं, इसका फैसला बीएसपी (कार्य मंत्रणा समिति) में किया जाएगा (शेष अंतिम पृष्ठ पर)

मैराथन धावक फौजा सिंह का अंतिम संस्कार हुआ



ब्यास (जालंधर), 20 जुलाई। विश्व प्रसिद्ध 114 वर्षीय मैराथन धावक फौजा सिंह का रविवार को उनके पैतृक गांव में अंतिम संस्कार कर दिया गया।

पंजाब के मुख्यमंत्री भगवंत सिंह मान सहित हजारों लोगों ने नम आंखों से फौजा सिंह को अंतिम विदाई दी। मुख्यमंत्री ने फौजा सिंह के पार्थिव शरीर

वे विश्व के सबसे वृद्ध मैराथन धावक थे। जालंधर के स्पोर्ट्स कॉलेज में उनकी प्रतिमा लगेगी।

पर पुष्पांजलि अर्पित की और उनके निधन पर गहरा शोक व्यक्त किया।

उल्लेखनीय है कि 14 जुलाई को सड़क पार करते समय एक तेज रफ्तार वाहन की टक्कर से फौजा सिंह की मृत्यु हो गयी थी। मान ने फौजा सिंह के खेल जगत में दिये गये बहुमूल्य योगदान को सराहना करते हुये कहा कि 114 वर्ष की (शेष अंतिम पृष्ठ पर)

मस्क के स्पेस एक्स के साथ सरकारी अनुबंध जारी रखेंगे ट्रंप

अरबपति मस्क के साथ सार्वजनिक विवाद के बाद ट्रंप ने उनके साथ सारे संबंध तोड़ने की धमकी दी थी

वाशिंगटन, 20 जुलाई। अमेरिकी अरबपति एलन मस्क के स्वामित्व वाली स्पेसएक्स के साथ सरकारी अनुबंधों का मूल्यांकन करने के बाद ट्रंप प्रशासन इस निष्कर्ष पर पहुंचा कि उनमें से अधिकांश को बनाए रखना आवश्यक है, क्योंकि, वे पैटागन और नासा के लिए बहुत महत्वपूर्ण हैं। वॉल स्ट्रीट जर्नल ने रविवार को सूत्रों के हवाले से यह जानकारी दी।

वॉल स्ट्रीट जर्नल के सूत्रों के अनुसार, जून की शुरुआत में राष्ट्रपति डॉनल्ड ट्रंप ने यह घोषणा की थी कि वह कुछ दिनों बाद एलन मस्क के साथ मौजूदा सरकारी अनुबंधों का पुनर्मूल्यांकन करेंगे।

इसी के मद्देनजर ट्रंप प्रशासन ने अरबों डॉलर के समझौतों में संभावित नुकसान का आकलन करने के लिए अनुबंधों की समीक्षा शुरू की। स्पेसएक्स की अध्यक्ष रवने शॉटवेल ने स्पेसएक्स अनुबंधों के मूल्यांकन के दौरान व्हाइट हाउस के अधिकारियों से

ट्रंप की धमकी से नासा व पैटागन की चिंताएं बढ़ गई थीं, क्योंकि अंतर्राष्ट्रीय अंतरिक्ष स्टेशन भेजने व वापस लाने के लिए नासा स्पेस एक्स का उपयोग करता है तथा पैटागन अपने महत्वपूर्ण उपग्रह को प्रक्षेपित करने के लिए मस्क की कंपनी पर निर्भर है।

मुलाकात की।

समाचारपत्र के एक सूत्र ने कहा कि स्पेसएक्स के कुछ अनुबंधों की आगे जांच की जा सकती है। जून में अमेरिकी राष्ट्रपति ट्रंप और अरबपति मस्क के बीच सार्वजनिक विवाद शुरू होने के बाद व्हाइट हाउस ने रक्षा विभाग और नासा को स्पेसएक्स के साथ बड़े अनुबंधों पर विस्तृत जानकारी एकत्रित करने का निर्देश दिया था।

ट्रंप द्वारा स्पेसएक्स के साथ अनुबंध समाप्त करने की धमकी के बाद एलन मस्क ने कहा था कि वह डूंगेन अंतरिक्ष यान उड़ाना बंद कर सकते हैं। इससे अंतरिक्ष एजेंसी यात्रियों को अंतर्राष्ट्रीय अंतरिक्ष स्टेशन

पर भेजने और वापस लाने की क्षमता खो सकती थी।

एलन मस्क बाद में अपनी धमकी पर पीछे हट गए लेकिन उनकी घोषणा ने नासा अधिकारियों में चिंताएं उत्पन्न कर दीं, जिन्होंने स्पेसएक्स पर अपने अंतरिक्ष यात्रियों को सुरक्षित रखने का भरोसा किया था और पैटागन अपने महत्वपूर्ण उपग्रहों को प्रक्षेपित करने के लिए उनकी कंपनी पर अधिक निर्भर है। दरअसल मई माह के अंत में राष्ट्रपति कार्यालय ने एलन मस्क के करीबी जैरेड इसाकमैन को नासा प्रशासक के पद से हटा दिया था जिसके बाद राष्ट्रपति ट्रंप और एलन मस्क के बीच तनाव बढ़ गया था।

मोदी ब्रिटेन व मालदीव जायेंगे

नयी दिल्ली, 20 जुलाई। प्रधानमंत्री नरेन्द्र मोदी बुधवार को चार दिन की यात्रा पर ब्रिटेन और मालदीव जायेंगे जहां वे मालदीव की स्वतंत्रता की 60वीं वर्षगांठ के समारोह में 'मुख्य अतिथि' होंगे।

मोदी यात्रा के पहले चरण में 23 जुलाई को दो दिन की ब्रिटेन यात्रा पर रवाना होंगे और इसके बाद दूसरे चरण में वह 25 जुलाई को दो दिन की यात्रा पर मालदीव जायेंगे।

विदेश मंत्रालय ने रविवार को बताया कि मोदी ब्रिटेन के प्रधानमंत्री, सर कीर स्टारमर के निमंत्रण पर ब्रिटेन की आधिकारिक यात्रा पर रहेंगे। यह प्रधानमंत्री की ब्रिटेन की चौथी यात्रा होगी। ब्रिटेन में मोदी अपने समकक्ष के

वे मालदीव की स्वतंत्रता की 60वीं वर्षगांठ के समारोह में मुख्य अतिथि होंगे।

साथ भारत-ब्रिटेन द्विपक्षीय संबंधों के संपूर्ण पहलुओं पर व्यापक चर्चा करेंगे। वे क्षेत्रीय और वैश्विक महत्व के मुद्दों पर भी विचारों का आदान-प्रदान करेंगे। प्रधानमंत्री की राजा चार्ल्स तृतीय से भी मुलाकात की उम्मीद है। इस यात्रा के दौरान दोनों पक्ष व्यापार और अर्थव्यवस्था, प्रौद्योगिकी और नवाचार, रक्षा और सुरक्षा, जलवायु, स्वास्थ्य, शिक्षा और लोगों के बीच संबंधों पर विशेष ध्यान केंद्रित करते हुए व्यापक रणनीतिक साझेदारी की प्रगति की भी समीक्षा करेंगे।

यात्रा के दूसरे चरण में मोदी मालदीव के राष्ट्रपति डॉ. मोहम्मद मुइज्जू (शेष अंतिम पृष्ठ पर)

लुटेरी दुल्हन गहने व नकदी लेकर फरार हुई

जयपुर, 20 जुलाई। कोटखावदा थाना इलाके में, शादी के महज 13 दिन बाद ही लाखों रुपए के गहने व नकदी लेकर फरार होने वाली दुल्हन का मामला सामने आया है। यहीं नहीं दुल्हन ने अपने परिजनों के साथ मिलकर पीड़ित पक्ष को झूठे मुकदमे में फंसाने की धमकी दी और लाखों रुपयों की डिमांड की। पुलिस ने पीड़ित की शिकायत पर मामला दर्ज कर जांच शुरू कर दी है।

बिचोलिए ने भी शादी कराने के तीन लाख 60 हजार रुपए लिये थे।

थानाधिकारी भरत लाल ने बताया कि थाना इलाके में रहने वाले 42 वर्षीय दुल्हे ने मामला दर्ज कराया है कि उसका परिचित रामजी लाल कुछ समय पहले ही उसके पास आया था और दिल्ली की जाट समाज की लड़की से उसकी शादी करवाने की बात कही थी। शादी करवाने का झंझा देकर आरोपी ने तीन लाख 60 हजार रुपए ले लिए। पांच जुलाई को सहमति विवाह पत्र से खास रिश्तेदारों (शेष अंतिम पृष्ठ पर)

‘मराठी मानुष की लड़ाई के लिए मेरा व राज ठाकरे का साथ आना जरूरी’

उद्धव ठाकरे ने “सामना” को दिए इंटरव्यू में कहा कि मराठी भाषा व मराठी मानुष के लिए वे कुछ भी कर सकते हैं

मुंबई, 20 जुलाई। शिवसेना (यूबीटी) प्रमुख उद्धव ठाकरे ने कहा है कि मराठी भाषा और मराठी मानूस (मराठी लोगों) की लड़ाई के लिए उनका और महाराष्ट्र नवनिर्माण सेना (एमएनएस) प्रमुख राज ठाकरे का साथ आना जरूरी है।

उद्धव ठाकरे ने ये बातें शिवसेना (यूबीटी) के मुखपत्र सामना को दिए इंटरव्यू के दूसरे और अंतिम भाग में कहीं, जो रविवार की प्रकाशित हुआ। इंटरव्यू उन्होंने राज्यसभा सांसद और सामना के कार्यकारी संपादक संजय राउत को दिया। उन्होंने साफ कहा, मराठी भाषा और मराठी मानूस के लिए मैं कुछ भी करने को तैयार हूं। अगर किसी को मेरे और राज के साथ आने से परेशानी है, तो वो उनकी समस्या है। जब उद्धव से पूछा गया कि क्या मराठी मानूस को एक साथ आना

मुंबई महानगर पालिका जैसे स्थानीय निकाय चुनावों के बारे में उद्धव ठाकरे ने कहा कि शिव सेना, कांग्रेस और शरद पवार स्थानीय स्तर पर इस संबंध में निर्णय लेंगे।

चाहिए, तो उन्होंने कहा, हां, जरूर आना चाहिए। क्योंकि हम लड़ाई किसके लिए लड़ रहे हैं? मराठी मानूस के लिए।

हाल ही में हिंदी भाषा को लेकर राज्य सरकार की तरफ से जारी दो विवादित सरकारी आदेशों को वापस लिए जाने के बाद, उद्धव और राज ठाकरे ने एक साथ मंच साझा किया था। इसके बाद से दोनों चचेरे भाइयों के फिर से करीब आने की अटकलें तेज हो गई हैं। उद्धव ठाकरे ने कहा, अब हम दोनों (राज और उद्धव) एक-दूसरे को कॉल कर सकते हैं, मिल सकते हैं और इसमें कोई परेशानी नहीं है। हम ठाकरे लोग

सबसे खुलकर मिलते हैं। स्थानीय निकाय चुनावों (जैसे मुंबई महानगरपालिका) को लेकर पूछे गए सवाल पर उद्धव ने कहा, कांग्रेस से इस विषय पर चर्चा हुई थी। उन्होंने कहा कि स्थानीय स्तर पर निर्णय लेंगे। अगर ऐसा है, तो ऐसा ही होगा। शिवसेना (यूबीटी), कांग्रेस और शरद पवार की एनसीपी (एसपी) तीनों मिलकर महा विकास अघाड़ी (एमवीए) गठबंधन का हिस्सा है। उद्धव ने कहा, हर पार्टी का स्थानीय स्तर पर संगठन होता है। एमवीए की पार्टियां जो राजनीतिक रूप से उचित समझेंगी, हम वही करेंगे।

जून में यूपीआई से 24 लाख करोड़ रुपए का भुगतान हुआ

नई दिल्ली, 20 जुलाई। भारत अब तेज डिजिटल भुगतान के मामले में पूरी दुनिया में सबसे आगे निकल गया है। अंतरराष्ट्रीय मुद्रा कोष की नई रिपोर्ट, खुदरा डिजिटल भुगतान का बढ़ ता चलन: इंटरऑपरेबिलिटी का महत्व, के अनुसार, भारत का यूनिफाइड पेमेंट्स इंटरफेस (यूपीआई) इस क्रांति का मुख्य आधार है।

2016 में नेशनल पेमेंट्स कॉर्पोरेशन ऑफ इंडिया (एनपीसीआई) की तरफ से शुरू किया गया यूपीआई, आज भारत में पैसे भेजने और पाने का सबसे तेज, आसान और भरोसेमंद तरीका बन चुका

आईएमएफ की नई रिपोर्ट के अनुसार, तेज डिजिटल भुगतान के मामले में भारत दुनिया में सबसे आगे हो गया है।

है। यूपीआई के जरिए एक ही मोबाइल ऐप से कई बैंक खातों को जोड़ा जा सकता है। फिर चाहे किसी को पैसे भेजने हों, दुकान में भुगतान करना हो या दोस्तों को पैसे ट्रांसफर करने हों- सब कुछ कुछ ही क्लिक में हो जाता है। आज भारत में हर महीने 18 अरब से ज्यादा लेन-देन यूपीआई के जरिए हो रहे हैं। जून 2025 में ही यूपीआई ने 18.39 अरब लेनदेन के जरिए 24.03 लाख करोड़ रुपये का भुगतान संसाधित (शेष अंतिम पृष्ठ पर)

एयर इंडिया के पूर्व संचालन निदेशक जाँच टीम में शामिल

मुंबई, 20 जुलाई। अहमदाबाद में हुए भीषण विमान हादसे की जांच कर रहे एयरक्राफ्ट एक्सीडेंट इन्वेस्टिगेशन ब्यूरो (एएआईबी) ने एयर इंडिया के पूर्व संचालन निदेशक और अनुभवी पायलट कैप्टन आरएस संधू को जांच में विशेषज्ञ के रूप में शामिल किया है। यह जानकारी सूत्रों ने रविवार को दी है। कैप्टन संधू बोइंग 787-8 विमान के लिए नामित परीक्षक भी रह चुके हैं। खास बात यह है कि उन्होंने 2013 में उस विमान बीटी-एएनबी को एयर इंडिया के लिए डिलीवर किया था, जो इस हादसे में शामिल था।

कैप्टन आर.एस. संधू अनुभवी पायलट हैं तथा बोइंग 787-8 विमान के नामित परीक्षक रह चुके हैं।

सूत्रों के अनुसार, एएआईबी ने कैप्टन आरएस संधू से संपर्क कर उन्हें जांच टीम में बतौर डोमेन एक्सपर्ट (विशेषज्ञ) शामिल होने का प्रस्ताव दिया, जिसे उन्होंने स्वीकार कर लिया। संधू करीब 39 वर्षों तक एयर इंडिया में कई जिम्मेदारियों पर कार्यरत रहे। वे एवियाजियोन नाम के एविएशन कंसल्टेंसी फर्म के संस्थापक भी हैं और उन्होंने टाटा समूह की कई एयरलाइनों के एकीकरण में भी अहम भूमिका निभाई थी। कई पायलट यूनियनों, खासकर एएलपीए इंडिया (एयरलाइन पायलट्स एसोसिएशन ऑफ इंडिया) ने पहले ही चिंता (शेष अंतिम पृष्ठ पर)

कॉलेज प्रोफेसर ने छात्रा के साथ छेड़छाड़ की

जयपुर, 20 जुलाई। चित्रकूट थाना इलाके में एक प्रोफेसर द्वारा कॉलेज छात्रा से छेड़छाड़ का मामला सामने आया है। जानकारी के अनुसार, छात्रा आरोपी प्रोफेसर के पास पढ़ाई करने जाती थी। पढ़ाई के दौरान अकेला पाकर आरोपी ने छात्रा से छेड़छाड़ की। आरोपी के चुंगल से मुक्त होने के बाद पीड़िता ने थाने में आरोपी के खिलाफ मुकदमा दर्ज कराया। पुलिस ने बयानों के आधार मामला दर्ज कर जांच शुरू कर दी है।

थानाधिकारी अंतिम शर्मा ने बताया कि इलाके में रहने

पीड़िता ने आरोप लगाया कि वह प्राइवेट कॉलेज में पढ़ाने वाले प्रोफेसर से कुछ पूछने गई थी, अकेला पाकर प्रोफेसर ने छेड़छाड़ की।

वाली 23 वर्षीय युवती का आरोप है कि वो प्राइवेट कॉलेज में पढ़ती है।

आरोपी प्रोफेसर उसकी क्लास में पढ़ाता था। 16 जुलाई को शाम को पीड़िता आरोपी से कुछ पूछने गई थी। इसी दौरान अकेला पाकर प्रोफेसर ने उसके साथ छेड़छाड़ शुरू कर दी। विरोध करने पर आरोपी ने पीड़िता को धमकाना शुरू कर दिया। पुलिस ने बयानों के आधार पर आरोपी को खिलाफ मामला दर्ज कर जांच शुरू कर दी है।

सार-समाचार

शैलेश सिंह को सीएम शर्मा व राज्यमंत्री बेढम ने दी जन्म दिवस की बधाई

भरतपुर (निस)। दिवंगत केविनेट मंत्री डॉ.दिगम्बर सिंह के पुत्र एवं डींग-कुम्हरे विधानसभा क्षेत्र के लाडले व लोकप्रिय विधायक डॉ.शैलेश सिंह ने लुधावाई टोल प्लाजा स्थित डॉ. दिगम्बर सिंह स्मारक स्थित पूर्व केविनेट अर्पित एवं पतिता स्वर्गीय डॉ.दिगम्बर सिंह और माता की समाधि पर पुष्पांजलि अर्पित कर अपना जन्म दिवस मनाया और आशीर्वाद प्राप्त किया। जिसके बाद धर्मपत्नी, बहिन और परिवार के अन्य सदस्यों के साथ केक काटा। राजस्थान के मुख्यमंत्री भजनलाल शर्मा,गृह राज्यमंत्री जवाहर सिंह बेढम,पूर्व केविनेट मंत्री डॉ.राजेन्द्र राठौर, पूर्व केविनेट मंत्री डॉ. अरूण चतुर्वेदी आदि ने दूरभाष पर बधाई दी, वहीं गृह राज्यमंत्री जवाहर सिंह बेढम, वैर के विधायक बहादुर सिंह कोली, समृद्ध भारत अभियान के निदेशक सीताराम गुप्ता,भाजपा जिलाध्यक्ष शिवानी दायमा, उपाध्यक्ष राजू कटारा, उपाध्यक्ष मोहन राह सरपंच, उद्योगपति यश अठावाल, उद्योगपति नृपेश गुप्ता कुम्हरे वाले, उद्योगपति बृजेश अठावाल, देवेन्द्र चामड, भाजपा नेता दौलत सिंह फौजदार, उद्योगपति शक्ति सिंह पथैना, उद्योगपति अनिल अनेओकी, भाजपा के पूर्व प्रदेशमंत्री भानुप्रताप सिंह राजवत, पूर्व प्रदेश मंत्री गिरधारी तिवारी, पूर्व प्रदेश मंत्री महेन्द्र सिंह जाटव, भाजपा के पूर्व जिलाध्यक्ष सत्येन्द्र गोयल, पूर्व जिलाध्यक्ष रविन्द्र जैन प्रधान,पार्षद पंकज गोयल,कैप्टन गोयल,भाजपा टाामीण गण्डल वैर के पूर्व अध्यक्ष गजेन्द्र सिंह टंटा, पूर्व अध्यक्ष फूल सिंह ठाकुर पूर्व सरपंच, धीर सिंह पंचायत समिति सदस्य,ह्रप्रसाद धरसौनी,राजवती सिंह बेरी आदि ने बधाईयां दी।

वृक्षारोपण कार्यक्रम आयोजित

भरतपुर (निस)। भरतपुर में युवा अठावाल महासभा द्वारा एक पेड मां के नाम अभियान में वृक्षारोपण कार्यक्रम किया गया। युवा अठावाल महासभा भरतपुर द्वारा ओमप्रकाश सिंघल की अध्यक्षता में सी-ब्लॉक पार्क विकास समिति के सहयोग से सी-ब्लॉक पार्क रनजीत नगर में वृक्षारोपण कार्यक्रम रखा गया। जिसमें मुख्य अतिथि के रूप में शिवानी दायमा जिलाध्यक्ष भाजपा एवं अतुल मित्तल जिलाध्यक्ष शामिल हुए। वृक्षारोपण में कदम्ब, अरमूद, नीम इत्यादि के पीड पार्क में लगाये गये। पेड़ों की देखभाल की जिम्मेदारी सी-ब्लॉक पार्क समिति के गिरधारी गुला, मनोज सिंह, अनिल शर्मा, रामबाबू, राजू शर्मा, सौरभ शर्मा, पूर्व स्टेशन मास्टर सिंघल इत्यादि ने ली। कार्यक्रम में अध्यक्ष ओमप्रकाश सिंघल ने कहा कि प्रकृति का हम पर जो ऋण है उसे हम एक पेड लगाकर और उसकी देखभाल कर चुकाने का संकल्प लें। जिलाध्यक्ष शिवानी दायमा ने कहा कि एक पेड मां के नाम अभियान में हर एक भारतीय को शामिल होना चाहिए। जिलाध्यक्ष अतुल मित्तल ने कहा कि महासभा द्वारा सामान्य-समय पर सामाजिक कार्य किये जाते हैं। यह वृक्षारोपण भी इसी का हिस्सा है। कार्यक्रम में जिला महामंत्री मुकेश सिंघल, जिला उपाध्यक्ष नरेन्द्र सिंघल, कोषाध्यक्ष राकेशक मित्तल, उपाध्यक्ष मुकुल गोयल, योगेश गोयल, मनोव सिंघल, रवि गोयल, गौरव गोयनका, जितेन्द्र अठावाल, अखिल गोयल, प्रमोद अठावाल, मिलन टोनी अठावाल, शिवम जिंदल, शुभम बिंदल, विक्रम गोयल, गौरव सिंघल इत्यादि सभी ने एक-एक पेड लगाने का और उसकी देखभाल का संकल्प लिया।

हादसे में 8 वर्षीय बालक की मौत

रूपवास । क्षेत्र के नेशनल हाइवे संख्या 123 पर स्थित नगला खान के पास हुए एक सडक हादसे में एक 8 वर्षीय बालक की दर्दनाक मौत हो गई। घटना की सूचना मिलने पर पुलिस घटना स्थल पर पहुंची। इसके बाद पुलिस ने घटना की जानकारी ली। बालक को रूपवास कस्बे के उपजिला अस्पताल ले जाया गया। वहां पर चिकित्सकों ने बालक को मृत घोषित कर दिया। घटना को लेकर मृतक बालक के चाचा ने रूपवास थाने में मामला दर्द कराया है। कारवाहक थानाधिकारी चंभेमोहन ने बताया कि घटना को लेकर मृतक बालक के चाचा सुनु पुत्र लक्ष्मण सिंह जाटव निवासी खान सूरजपुर ने मामला दर्द कराया है कि मेरा भतीजा आयुष पुत्र कृष्णजीत उम्र 8 साल निवासी खानसूरजापुर सुबह करीब 1० बजे नगला खान की तरफ से अपने घर की ओर पैदल चल रहा था तभी तेजगति लापरवाही व उतावले पन से लहराती हुई एक मारुति सुजुकी शिफ्ट डिजाइर कार ने आयुष को टक्कर मारी। इसके बाद आयुष को इलाक के लिए रूपवास कस्बे के उपजिला अस्पताल ले गए। वहां चिकित्सकों ने आयुष को मृत घोषित कर दिया। इसके बाद पुलिस उपजिला अस्पताल पहुंची। जहां मृतक के शव का पंचनामा कर पोस्टमार्टम करवाकर शव परिवर्जनो के सुपुर्द कर दिया। वहीं पुलिस ने कार को जप्त करके रूपवास थाना परिसर में खडा करवा दिया है। जानकारी मिली है कि इस हादसे में एक नन्दी की भी दर्दनाक मौत हुई है।

अग्रवाल समाज के नामांकन पत्र दाखिल

भुसावर/ भरतपुर (निस)। भुसावर अग्रवाल समाज के आगामी दो वर्षों के लिए अध्यक्ष,मंत्री, कोषाध्यक्ष, उपाध्यक्ष व उप मंत्री के पद हेतु नामांकन पत्र दाखिल हुए। उपाध्यक्ष के लिए एक, अध्यक्ष, मंत्री व कोषाध्यक्ष के लिए दो-दो एवं उप मंत्री के लिए तीन वंजी ने नामांकन भरा। निर्वाचन अधिकारी मनीष मित्तल व सह निर्वाचन अधिकारी बृजेश जिन्दल ने जानकारी देते हुए बताया कि स्थानीय अठावाल समाज के आगामी दो वर्षों के लिए अध्यक्ष,मंत्री, कोषाध्यक्ष, उपाध्यक्ष व उप मंत्री हेतु नामांकन प्रक्रिया सेठ मांगीलाल भडाके वाले अठावाल समाज भवन में सम्पन्न हुई, जिसमें उपाध्यक्ष के लिए केवल अंशु मित्तल का नामांकन दाखिल हुआ एवं अध्यक्ष के लिए विजय कुमार गुला व सुभाष चंद्र सिंघल, मंत्री के लिए प्रमोद सिंघल व अशोक गोयल, कोषाध्यक्ष के लिए राजकुमार बंसल व धर्मेन्द्र मिश्रल एवं उप मंत्री के लिए सत्येंद्र गुला, विजय अठावाल व मोहित गुप्ता ने नामांकन पत्र दाखिल किया। नामांकन वापसी की तारीख 27 जुलाई नियत की गई है। इस अवसर पर प्रमोद बंसल, पंकज गर्ग, विवेक गर्ग, दिलीप मित्तल, राहुल जिन्दल, रघुपत अर, अरविन्द्र बंसल, राजेश गोयल, शुभम गुप्ता, ताराचंद गोयल, अमृत मित्तल, नितेश सिंघल, संजय गोयल, नवीन मित्तल, अनिल सिंघल, लोकेश गर्ग, सूरजमल, शैलेश मित्तल, चंद्रप्रकाश आर्य, आदि मौजूद रहे।

बारैठा बांध से युवक ने लगाई छलांग

भरतपुर (निस)। भरतपुर बारैठा बांध से जुड़ा एक हैज़न कर देने वाला वीडियो सोशल मीडिया पर तेजी से वायरल हो रहा है, जिसमें एक युवक बांध के किनारे बनी पेंतिहासिक छतरी के ऊपर से छलांग लगाकर पानी में नहाता नजर आ रहा है। यह वीडियो युवक ने खुद ही बनाकर सोशल मीडिया पर पोस्ट किया है, जिसे देखते ही देखते हजारों लोगों ने शेयर और लाइक कर दिया। बारैठा बांध बारिश के मौसम में भर चुका है और इस समय वहां सैकड़ों पर्यटक घूमने आ रहे हैं। ऐसे में युवक द्वारा इस तरह की खतरनाक हरकत करना न सिर्फ उसकी जान को खतरे में डालने वाला है, बल्कि यह आमजन को भी गलत संदेश देता है। बांध में छलांग लगाना नियमों का उल्लंघन है और प्रशासन द्वारा पूरी तरह निषेध किया गया है। वीडियो वायरल होने के बाद पुलिस विभाग सक्रिय हो गया है और अब युवक को पहचान कर उसकी तलाश की जा रही है। पुलिस का कहना है कि इस तरह की लापरवाही भविष्य में किसी गंभीर हादसे को जन्म दे सकती है। प्रशासन ने लोगों से अपील की है कि वे बांध क्षेत्र में नियमों का पालन करें और अपनी सुरक्षा के साथ खिलवाड न करें।

गैस सलैंडर मे लगी आग, दो भाई झलसे

करौली, (निं.सं.)। करौली के मुस्लिम बाहुल्य क्षेत्र स्थित मदीना मजिदद के पास निवासी एक मकान मे गैस सलैंडर मे आग लगने से दो भाई झलस गये जिनको उपचार के लिए सामान्य चिकित्सालय मे भर्ती कराया गया है वहीं एक बडा हादसा होने से बच गया जानकारी के अनुसार महमूद कि पत्नी सायमा खान बना रही थी तभी अचानक से सिलैंडर के नीचे की तरफ आग लग गई जिससे आस खोस में अफरा तफरी का माहौल बन गया आग बुझाने के दौरान महमूद के दोनो पुत्र अफसर 3.5 एव आमिर 3.0 झुलस गये जिन्हें उपचार के लिए सामान्य चिकित्सालय मे भर्ती कराया गया घटना कि सूचना आसपास मौजूद लोगों ने सिविल डिफेंस व फायर ब्रिगेड को दी मौके की नज़ाकत को देखते हुए सिविल डिफेंस टीम व फायर ब्रिगेड टीम तुरंत मौके पर पहुंची तथा 1.5 मिनट तक रैस्पर्यू में आग पर काबू पा लिया गया जिस पर सिविल डिफेंस प्रभारी प्रदीप कुमार के नेतृत्व में सिविल डिफेंस टीम के सदस्य अजीत सिंह,फ़मरान खान,अखलाक खान,जयदेव माली तथा फायर ब्रिगेड टीम के राज रयाना,शालू गुर्जर, रवीना मौना मौजूद रहे। सिविल डिफेंस ईंचार्ज सदीप कुमार ने बताया कि फायर टीम के सदस्य राज यादना द्वारा अत्यधिक साहस का परिचय दिया आग के समय घर में चार लोग मौजूद थे जिसमें दो बच्चे भी थे जो आग में थोड़े बहुत झुलस गए जिन्हें राजकीय चिकित्सालय में भर्ती करा दिया गया है।

अनुशासन में रहकर ही व्यक्ति लक्ष्य को हासिल करता है : गिरधर सिंह

हिंडौन सिटी। नवोदय विद्यालय समिति जयपुर संभाग की रीजनल स्तरीय खो- खो प्रतियोगिता का समापन समारोह शनिवार को जटनगला के खेल मैदान पर आयोजित हुआ । वरिष्ठ शारीरिक शिक्षक बाबूलाल मीणा व मीडिया प्रभारी नरेंद्र बाबा ने बताया कि समापन समारोह के मुख्य अतिथि पुलिस उप अधीक्षक हिंडौन सिटी गिरधर सिंह रहे। अध्यक्षता जवाहर नवोदय विद्यालय जटनगला प्राचार्य मनोज कुलश्रेष्ठ ने की ।उप प्राचार्य सरोज मान रही विशिष्ट अतिथि के रूप में मौजूद । मुख्य अतिथि गिरधर सिंह ने खिलाड़ियों को संबोधित करते हुए कहा कि खिलाड़ी मैदान में मेहनत करता है

और जीत हासिल करता है खेलों व जीवन में आगे बढ़ने के लिए अनुशासन सबसे महत्वपूर्ण है । रीजनल स्तरीय प्रतियोगिता में चयनित खिलाड़ी रोजाना सुबह शाम मैदान पर मेहनत कर नेशनल प्रतियोगिता में बेहतर प्रदर्शन कर जयपुर संभाग का नाम रोशन करेंगे। सिंह ने बच्चों को प्रोत्साहन देते हुए बताया कि वो भी नवोदय विद्यालय के पंचपदरा ,बाडमेर में सन 1992 से 1999 तक पूर्व विद्यार्थी रहें हैं। अध्यक्षता कर रहे

प्राचार्य ने कहा खेलों से मनुष्य का शारीरिक एवं मानसिक विकास होता है खिलाड़ी हार से सबक लेकर ही जीत हासिल करता है । इससे पूर्व स्थानीय विद्यालय की छात्राओं द्वारा रंगारंग

वरिष्ठ फिजिकल टीचर बी एल मीणा ने बताया कि रीजनल प्रतियोगिता में चयनित हुए खिलाड़ी आगामी नेशनल प्रतियोगिता में भाग लेने के लिए दिनांक 25 से 27 अगस्त तक उड़ीसा

अमित मंगल बने भारत सरकार के सहायक निदेशक

- संघ लोक सेवा आयोग के माध्यम से पाई भारतीय लागत एवं लेखा सेवा में सफलता, सामान्य श्रेणी में प्राप्त की अखिल भारतीय रैंक 11**

हिंडौन सिटी । जिले की सपोटरा तहसील के छोटे से गांव नारौली डांग के निवासी अमित मंगल ने संघ लोक सेवा आयोग की प्रतिष्ठित परीक्षा में सफलता हासिल कर पूरे जिले का गौरव बढ़ाया है। अमित का चयन भारत सरकार के वित्त मंत्रालय में सहायक निदेशक के पद पर भारतीय लागत एवं लेखा सेवा, समूह क में हुआ है। उन्होंने सामान्य श्रेणी में अखिल भारतीय रैंक 11 प्राप्त की है।

अमित ने मात्र 21 वर्ष की आयु में अपने पहले प्रयास में ही चार्टर्ड अकाउंटेंट की उपाधि प्राप्त कर ली थी। प्रारंभ से ही अध्ययन में उत्कृष्ट अमित अपने विद्यालय के टॉपर भी रह चुके हैं। उन्होंने दसवीं कक्षा विवेकानंद

गृह राज्य मंत्री बेढम ने लगाया एक पेड मां के नाम

भरतपुर (निस)। राष्ट्रीय नेतृत्व प्रधानमंत्री नरेन्द्र मोदी के आ न पर तथा राजस्थान सरकार मुख्यमंत्री भजनलालशर्मा के निर्देश पर वन एवं पर्यावरण अभियान के तहत 'हरियालो राजस्थान' के अर्गत 'एक पेड मां के नाम' में सघन वृक्षारोपण भरतपुर जिले में किया गया।

भारतीय जनता पार्टी जिला अध्यक्ष शिवानीदायमा के नेतृत्व में कार्यकर्ताओं द्वारा सेक्टर 3 भरतपुर स्थित पार्क में सैकड़ों की संख्या में पेड लगाकर अभियान को उच्च मुकाम तक पहुंचाया।

जिला प्रशासन के खिलाफ लोगों ने की नारेबाजी

रूदावल/भरतपुर (निस)। रूदावल थाना क्षेत्र के केजौली गांव में इन दिनों वर्षात के पानी से बाढ जैसे हालात हो गए हैं, लोगों का जीवन अस्त व्यस्त हो गया है, पानी के चारों ओर जलभराव हो गया है, गांव को भरे हुए करीब एक सप्ताह से ज्यादा हो चुका है वहीं गंभीर नदी में भी पानी आने से गांव का सम्पर्क जिला हेड क्वार्टर से टूट चुका है,गांव वालों का कहना है की बंध बारैठा से निकलने वाला पानी गांव में भर जाता है गांव में करीब पांच फुट पानी हो जाता है जिससे गांव वालो को जीवन यापन में भारी परेशानी होती है फिकाला नगर के लोगों की फ़सल पूरी तरह से चौपट हो चुकी है और कई रिहायशी घर भी पानी से भरे गए हैं लोग बेचर हो गए हैं गत वर्ष भी गांव की फ़सल पूरी तरह से नष्ट हुई थी लेकिन टाामीणी का कहना है की टाामीणी को प्रशासन की तरफ से कोई राहण नही दी गई फिकाला लोगों ने प्रशासन से फ़सल एवं नुकसान के मुआवजे की मांग की है।

हलेना/भरतपुर (निस)। वेहतरीन जाट समाज वैर-भुसावर की ओर से सेक्टर वैर की बैठक रविवार को गांव जटलवाई में जाट समाज के वयोवृद्ध नेता गोविंद सिंह की अध्यक्षता तथा वेहतरीन जाट समाज के अध्यक्ष कप्तान सिंह चौधरी के मुख्य आतिथ्य में हुई। जिसमें वैर सेक्टर के 12 गांवों सहित वैर-भुसावर उपखण्ड और हलेना उप तहसील क्षेत्र के गणमान्य नागरिक,पदाधिकारी एवं समाज के सर्व दलीय जनप्रतिनिधि शामिल हुए।

सर्व सम्मति से वैर सेक्टर का गांव वदनपुरा निवासी बच्चू सिंह अध्यक्ष एवं गांव जटलवाई निवासी कैलाश फौजी सचिव तथा बल्लभभाइ सेक्टर का दलवीर सिंह सलेनपुर कला अध्यक्ष मनोनिर्त किए गए। वक्ताओं ने कहा कि समाज का हर व्यक्ति संगठन की रोड और शक्ति है,जो संगठित होकर समाज के हित में कार्य करे। संगठनको शिक्षा, पर्यावरण, हलैना सशक्तिकरण, आत्मनिर्भता, स्वास्थ्य, स्वच्छता, राजनीति, देश व समाज सेवा आदि क्षेत्र में ध्यान देना चाहिए। उन्होंने कहा कि संगठन की मजबूती के लिए उपखण्ड,सेक्टर और गांव स्तर पर सदस्या अभियान के साथ- स्तर पर सदस्या और गांव स्तर पर कमेटियां गठित की जाए। जिससे संगठन मजबूत हो और समाज में एकता, भाईचारा, प्रेम आदि की भावना जागरूक हो सके। मुख्य अतिथि वेहतरीन जाट समाज के अध्यक्ष कप्तान सिंह चौधरी ने कहा कि समाज की एकता,भाई चारा कावम तथा उत्थान केलिए वर्ष 1९8० में वेहतरीन जाट समाज की स्थापना की गई, जिस संघटन में वैर और भुसावर उपखण्ड क्षेत्र के 72 गांवों शामिल है। संगठन की मजबूती के लिए वैर-भुसावर को छह सेक्टर में विभाजित किया गया

रखने में अपनी महती भूमिका अदा करेगा। यह अभियान जनता में जागरूकता पैदा कर पर्यावरण संरक्षण की दिशा में पहल करेगा। यह अभियान प्रत्येक व्यक्ति को पर्यावरण के प्रति सजग रहने की जिम्मेदारी का अहसास कराएगा। अपने उद्बोधन में मंत्री ने बताया कि प्रत्येक व्यक्ति अपनी पहचान के लिए अपने नाम के पीछे गांव का नाम लगाता है। आज से प्रत्येक व्यक्ति अपने नाम के पीछे पेड का नाम लगाएगा। आज से उसकी पहचान गांव से न होकर पेड के नाम से होगी। उन्होंने बताया कि मुख्यमंत्री भजनलाल

पूर्व सरपंच के बेटे पर फायरिंग करने वालों की पहचान

- पुलिस जुटी, गिरफ्तारी के प्रयास में।**

देने लगे जब मैंने मना किया तो उन्होंने जान से मारने की नीयत से पिस्तौल से फायर किए। बदमाशों के द्वारा जो गोलियां चलाई गईं।

वह मेरे कान और हाथ के पास से निकल कर गईं. फायरिंग की आवाज सुनकर आसपास लोग एकत्रित हो गए. जिन लोगों ने फायरिंग की थी उनकी पहचान सचिन व ऊर्फ रावल लखन का वास पैगौर निवासी, विशाल उर्फ नेमाली पुत्र मुनेश निवासी कूम्हां पैगौर,भोली उर्फ लालो पुत्र अनय सिंह निवासी कूम्हां पैगौर ,घोनी पुत्र विजय सिंह निवासी गुदडी मोहल्ला कुम्हर ,मनीष लोधा निवासी हेलक दरवाजा कुम्हरे,पीयूष पुत्र अंति निवासी कुम्हरे थे. वीर मुझ पर फायरिंग करने के बाद आगे गुंडवा की ओर भागे गांव वालों के साथ

के कटक में भाग लेने के लिए प्रस्थान करेंगे ।

14 वर्ष आयु वर्ग में उदयपुर ने जयपुर को 17 -०5 से इसी तरह 17 वर्ष में उदयपुर ने जयपुर को 12 -०9 से एवं 19 वर्ष के रोमांचक मुकाबले में जयपुर ने करनाल को 13 - 12 से हराकर प्रतियोगिता की चैंपियन बने । शिक्षा विभाग से प्रतिनियुक्त शारीरिक शिक्षक भगत सिंह बेनीवाल, प्रियकांत बेनीवाल, सुनील यादव, केदार लवानिया निहाल सिंह धाकड ने खो- खो प्रतियोगिता के फाइनल मैच में निर्णायक की भूमिका अदा की । विद्यालय के स्काउट ने प्रतियोगिता के दौरान सेवाएं दी ।

इनामी बदमाश को किया गिरफ्तार

करौली, (निं.सं.)। करौली की साइबर थाना पुलिस ने 30 माह पुराने क्रेडिट कार्ड ठगी प्रकरण में 5हजार रुपये के इनामी बदमाश को दिल्ली से गिरफ्तार कर लिया है। जिला पुलिस अधीक्षक बृजेश ज्योति उपाध्याय के निदेशन में चलाए जा रहे साइबर अपराधियों की धरफकड अभियान को साइबर थाना पुलिस ने पुराने मामले यानी 30 माह पूर्व क्रेडिट कार्ड के अपराधी को गिरफ्तार करने में सफलता प्राप्त की है साइबर थाना अधिकारी हरिराम मीणा ने बताया कि अपराधी ने पीडित के क्रेडिट कार्ड को हैंग कर 49हजार रुपये की फ्रॉड राशि स्वयं के खाते में पेटीएम के माध्यम से ट्रांसफर करवाई थी जिसका मामचारी थाने पर मुकदमा दर्ज है जिसकी गिरफ्तारी पर जिला पुलिस अधीक्षक कार्यालय से पांच हजार रुपए का इनाम घोषित था।

के नेतृत्व पर पूरे राजस्थान में 11 करोड पेड लगाने का लक्ष्य रखा है। जो आसानी से पूर्ण होगा। भाजपा जिलाध्यक्ष शिवानीदायमा अपने वक्तव्य में बताया कि सम्पूर्ण भरतपुर जिले में आज ग्यारह हजार पेड लगाये जायेंगे। इस कार्यक्रम में प्रदेश प्रवक्ता शैलेशकोषिक, गिरधारी गुला, जिला उपाध्यक्ष राजू कटारा, सतीष बंसल, श्यामसुंदरगौड़, वीरेंद्र अजना, मनोज गण्डेलवाल, जरीन्द्र बुडवार, रज्जनसिंह, मोहन राह, जिला महामंत्री गोविन्द चौधरी, जिला मंत्री महावीर डागुर आदि कार्यक्रमी प्रमुख थे।

के नेतृत्व पर पूरे राजस्थान में 11 करोड पेड लगाने का लक्ष्य रखा है। जो आसानी से पूर्ण होगा। भाजपा जिलाध्यक्ष शिवानीदायमा अपने वक्तव्य में बताया कि सम्पूर्ण भरतपुर जिले में आज ग्यारह हजार पेड लगाये जायेंगे। इस कार्यक्रम में प्रदेश प्रवक्ता शैलेशकोषिक, गिरधारी गुला, जिला उपाध्यक्ष राजू कटारा, सतीष बंसल, श्यामसुंदरगौड़, वीरेंद्र अजना, मनोज गण्डेलवाल, जरीन्द्र बुडवार, रज्जनसिंह, मोहन राह, जिला महामंत्री गोविन्द चौधरी, जिला मंत्री महावीर डागुर आदि कार्यक्रमी प्रमुख थे।

सार-समाचार सहकारा एवं रोजगार उत्सव के जिला स्तरीय कार्यक्रम आयोजित

करौली, (निं.सं.)। सहकार से समृद्धि के ध्येय को साकार करने की दिशा में अंतरराष्ट्रीय सहकारिता वर्ष 2025 के अवसर पर केन्द्रीय गृह एवं सहकारिता मंत्री अमित शाह के मुख्य आतिथ्य और मुख्यमंत्री भजनलाल शर्मा की गरिमामयी उपस्थिति में सहकार एवं रोजगार उत्सव का राज्य स्तरीय समारोह जयपुर में सहकार एवं रोजगार उत्सव का राज्य सूचना केन्द्र के टाउन हॉल में सीधा प्रसारण किया गया। इस कार्यक्रम में जिला कलेक्टर नीलाभ सक्सेना एवं सहकारिता उपभोक्ता एवं होलसेल भण्डार के अध्यक्ष गोपाल लाल मीणा सहित अन्य गणमान्य अतिथियों में शिरकत की। राज्य स्तरीय समारोह में अत्र भण्डारण योजना के तहत निर्मित 24 गोदामों का लोकार्पण, दुग्ध उत्पादक सहकारी समितियों को 2346 माइको एटीएम का वितरण, श्री अन्न के प्रोत्साहन हेतु संचालित 64 मिलेट्स आउटलेट्स का लोकार्पण, श्वेत क्रांति 2.0 पीडीसीएस ऑनलाइन रजिस्ट्रेशन प्लेटफार्म की लॉन्चिंग, गोपाल क्रेडिट कार्ड योजना 1 के तहत 14०0 लाभार्थियों को 12 करोड का वितरण, थानों, सशस्त्र बलो, टूप बैरियर तथा प्रशिक्षण हेतु 1०0 नए पुलिस वाहनों का फ्लैग ऑफ, 8 हजार से अधिक युवाओं को सरकारी नौकरी के नियुक्ति पत्रों का वितरण किया गया। इसके साथ ही जिला स्तरीय कार्यक्रम में 174 नवनियुक्तों को जिला कलेक्टर एवं सहकारिता उपभोक्ता एवं होलसेल भण्डार के अध्यक्ष ने नियुक्ति पत्र वितरित किये गये। जिसमें राजस्थान राज्य सहकारी ऋय विक्रय लिमिटेड विभाग द्वारा 1 , स्वायत्त शासन विभाग द्वारा 2 , चिकित्सा विभाग द्वारा 52, आयुर्वेद विभाग द्वारा 12 , विद्युत विभाग द्वारा 12 , डीओआईटी द्वारा 7, शिक्षा विभाग द्वारा 8, सवाईमाधोपुर केन्द्रीय सहकारी बैंक द्वारा 1 व अन्य विभागों द्वारा 79 पदों पर नियुक्ति दी गई। गोपाल क्रेडिट कार्ड योजना के लाभार्थियों को चेक द्वारा लाभ की राशि प्रदान की गई। इस अवसर पर मुख्य कार्यकारी अधिकारी शिवचरण मीणा, सीएमएचओ जयंती लाल मीणा, उप रजिस्ट्रार रामप्रसाद मीणा, आर्थिक एवं सांख्यिकी विभाग के उपनिदेशक मुकेश कुमार, सूचना एवं जनसंपर्क विभाग के सहायक निदेशक धर्मेन्द्र कुमार मीणा सहित बडी संख्या में जनप्रतिनिधि, आमजन व लाभार्थी उपस्थित रहे।

बालश्रम मुक्त करौली एवं बैक टू स्कूल करौली अभियान का समापन

करौली, (निं.सं.)। जिला प्रशासन एवं एक्शनएड–यूनिसेफ, करौली द्वारा जिलें में बाल अधिकारों का संरक्षण हेतु बालश्रम मुक्त करौली एवं बैक टू स्कूल करौली अभियान चलाया गया। जिसका 15 जुलाई 2025 को समापन हो गया है। एक्शनएड–यूनिसेफ जिला सामन्वयक दिनेश कुमार बैरवा ने बताया कि बच्चे देश का भविष्य है। इसलिए बच्चों को बालश्रम से मुक्त कर उन्हें स्कूलों में प्रवेश दिलाकर समाज की मुख्यधारा में लाने, बच्चे को नशे और भिक्षाव्रुति तथा अपराधिक गतिविधियों से बचाने के लिए चाइल्ड हेल्पलाइन नंबर 1०98 तथा नालसा हेल्पलाइन 151०० आदि की जानकारी आमजन को देने एवं बाल संरक्षण मुद्दों से संबंधित शिकायत, सूचना देने के लिए आमजन को जागरूक करने के साथ जिला एवं ब्लॉक हिराधारकों का जिला स्तरीय विशिष्ट कार्य योजना पर परामर्श कार्यशाला का आयोजन कर बाल संरक्षण को प्रभावी बनाने के लिए आमजन के साथ समन्वय स्थापित कार्य करने के लिए प्रेरित किया गया है। अभियानों के दौरान ब्लॉक एवं ठाम पंचायत स्तरीय बाल संरक्षण समितियों को भी सक्रिय करने के साथ बच्चों को सायबर क्राइम, सायबर फ्रोड से बचाने एवं अनामांकित, ड्रॉप आउट एवं घुमंतु समुदाय के बच्चों को चिह्नित कर विद्यालयों से जोड़ने की अपील की गई। अभियान के माध्यम से जिलें में बाल अधिकारिता विभाग, महिला अधिकारिता विभाग, शिक्षा विभाग, स्वास्थ्य विभाग, पंचायतीराज, महिला एवं बाल विकास विभाग आदि विभागों के माध्यम से जिला, ब्लॉक, पंचायत एवं वार्ड स्तर पर 136844 महिला, पुरुष एवं बच्चों तक पहुंच कर बालश्रम, बाल विवाह, भिक्षाव्रुति, बाल तस्करी, बाल शोषण की रोकथाम एवं ड्रॉप आउट, अनामांकित बच्चों को विद्यालय से जोड़ने के संदेश को लेकर पहुंचे बनाकर बाल संरक्षण को प्रभावी बनाने के जिला प्रशासन का सहयोग करने हेतु प्रेरित किया गया।

राष्ट्रीय पावर लिफ्टिंग चैंपियनशिप में राजस्थान का शानदार प्रदर्शन

भरतपुर (निस)। वर्ल्ड पावर लिफ्टिंग फेडरेशन (जतियो पावर लिफ्टिंग) फेडरेशन के तत्वावधान में पश्चिम बंगाल के मिदनापुर जिले के विद्यासागर हॉल में 15 से 18 जुलाई तक सम्पन्न राष्ट्रीय पावर लिफ्टिंग चैंपियनशिप में राजस्थान की टीम ने शानदार प्रदर्शन करते हुए 13 गोल्ड, 2 सिल्वर व 2 ब्रोंज मैडल जीते। राजस्थान टीम के मैनेजर संजीव चिरिया के अनुसार इस प्रतियोगिता में राजस्थान के खिलाड़ियों ने कई राष्ट्रीय रिकार्ड ध्वस्त करे थे कीर्तिमान स्थापित कियाे 55 केजी सीनियर वर्ग में भरतपुर के एडवोकेट पंकज चाहर ने सिल्वर मैडल जीता, वहीं सब जूनियर 69 केजी में आयुष सैनी जयपुर के गोल्ड मैडल व हर्ष भारद्वाज जयपुर ने एक गोल्ड व एक ब्रोंज, 85 केजी ने सोनू गुर्जर जयपुर ने एक गोल्ड, 94 केजी वर्ग में भरतपुर के प्रवीन कुमार ने एक गोल्ड, 1०5 केजी वर्ग में धौलपुर के ध्रुव कुमार ने नये राष्ट्रीय कीर्तिमान के साथ दो गोल्ड मैडल जीते, वहीं सब जूनियर गर्समें में 84 केजी वर्ग में भरतपुर की अनुपमा चर्मा ने नये राष्ट्रीय कीर्तिमान बनाये व 2 गोल्ड मैडल जीते, वहीं जूनियर 69 केजी वर्ग में जयपुर के सुभम सैनी ने एक सिल्वर व एक ब्रोंज मैडल जीता, मास्टरर्स वर्ग में भरतपुर के डॉ. दीपक सिंह सिरांधारा ने 12० केजी वजन वर्ग में तीन गोल्ड मैडल जीते, राजस्थान टीम के कोच भरतपुर के मनीषभान सिंह ने भी तीन गोल्ड मैडल जीतकर राजस्थान का नाम रोशन किया। टीम के कोच मनीषभान सिंह व मैनेजर संजीव चीनियां थे। वहीं 19 को भरतपुर स्टेशन पहुंचने पर खेल प्रेमियों ने पदक विजेता खिलाड़ियों व कोच, मैनेजर का माल्यार्पण कर धूमधाम से स्वागत किया।

तीज क्वीन और लहरिया विनर को किया सम्मानित

भरतपुर (निस)। महाराणी किशोरी जाट महिला संगठन की ओर से रविवार को शहर के किन्न विला में पारंपरिक उत्सव टीम मोहत्सव का भव्य आयोजन किया गया। इस मौके पर महिलाओं ने रंग-बिरंगी लहरिया साड़ियों और पारंपरिक वेशभूषा में सजधज कर उत्सव की रौनक बढ़ा दी। कार्यक्रम की अध्यक्षता भाजपा जिलाध्यक्ष शिवानी दायमा ने की, जबकि मुख्य अतिथि डॉ. ऋतु चौधरी रहीं। आयोजन की शुरुआत पारंपरिक रीति से दीप प्रज्वलन और गणेश वंदना के साथ हुई। मोहत्सव में महिलाओं के लिए विभिन्न प्रतियोगिताओं का आयोजन किया गया। सुमन और अनंत को क्वीज क्वीनचू का खिताब प्रदान किया गया, जबकि सुषा सिंह को ग्रंग-बिरंगा लहरियाप विनर घोषित किया गया। इसके अलावा, फन गेम्स, सरप्राइज क्वेश्चन राउंड, सिंगिंग, डांसिंग और अन्य सांस्कृतिक गतिविधियों में भी महिलाओं ने बढ़-चढ़कर हिस्सा लिया। कार्यक्रम की ख़ास बात रही एक पेड मां के नाम मुहूर्त, जिसके तहत संगठन की फाउंडर अनुष्मा चीमा ने सभी प्रतिभागियों को पर्यावरण संरक्षण के संदेश के साथ एक-एक पौधा भेंट किया। इस मौके पर संगठन की अध्यक्ष विमला चौधरी ने सभी अतिथियों, प्रतिभागियों और सहयोगियों का आभार व्यक्त किया। कार्यक्रम का संचालन रेवु कुंतल ने आकर्षक और जीवंत भावना में किया, वहीं टाुप लीडर निर्मला के कुशल नेतृत्व में आयोजन सफलतापूर्वक संभ्रं हुआ।

महिलाओं ने लोकगीतों पर जमकर नृत्य किया और एक-दूसरे को तीज की शुभकामनाएं दीं। कार्यक्रम में आत्मीयता, परंपरा और सामाजिक संदेश का सुंदर संगम देखने को मिला।

कैडेट्स को 10 दिवसीय सैन्य प्रशिक्षण

भरतपुर (निस)। 3 राज आर्टिलरी बैटरी एनसीसी यूनिट, भरतपुर की तरफ से संयुक्त वार्षिक प्रशिक्षण क्षेत्र 2025 का आयोजन 20 जुलाई से श्री गंगा शरण महाविद्यालय, नगला लोहा, मडरपुर में किया जा रहा है। कैप के एनसीसी अधिकारी लेफ्टिनेंट डॉ प्रभूद्वि कुमार वर्मा ने बताया की कैप 20 जुलाई से आरम्भ होकर 29 जुलाई तक आयोजित होगा। इस कैप का शुभारंभ 3 राज आर्टिलरी बैटरी के कमान अधिकारी एवं कैम्प कमांडेंट कर्नल संदीप मुन्त्रा ने किया। कैप कमांडेंट ने बताया कि इस कैप के दौरान कैडेट्स को ड्रिल, हथियारों से संबंधित, मैप रीडिंग, फर्स्ट एड, शारीरिक एवं आत्मरक्षा प्रशिक्षण, एनसीसी एवं आर्मी से संबंधित कक्षाएं साथ ही मिलिट्री कैप लाइफ का प्रशिक्षण 1० दिनों तक दिया जाएगा, जिसका उद्देश्य कैडेट को देश सेवा के लिए तैयार करना है। कैप के सीनियर जूनियर कमीशन ऑफिसर सुबेदार सरवन सिंह रहेंगे। कैम्प की सभी एक्टिविटीज एवं व्यवस्थाएं सुबेदार जितेंद्र सिंह देखेंगे।

आदि का सम्मान और भामाशाह व समाजसेवी आदि सम्मानित होंगे। उन्होंने बताया कि वैर-भुसावर उपखण्ड क्षेत्र के 72 जाट बाहुल्य गांवों के माध्यमिक शिक्षा बोर्ड परीक्षा 2024-25 में कक्षा 10वीं एवं 12वीं के 85 प्रतिशत से अधिक अंक प्राप्त करने वाले छात्र-छात्रा,सरकारी व गैर सरकारी नौकरी प्राप्त करने वाले अधिकारी, कर्मचारी और समाज के भामाशाह, समाजसेवी आदि का सम्मान होगा। बैठक में धीर सिंह,अनू ठाकुर, बी.एस. चौधरी, बृजेन्द्र सिंह, शिव सिंह, तेजसिंह, पदम सिंह, हेरेंद्र सिंह सरपंच, सुरेश सिंह पीटीआई, बल्लभभाइ सेक्टर अध्यक्ष दलवीर सिंह सलेनपुर कलां, गुरारी सिंह सरपंच, चन्द्रप्रकाश सोलंकी, जीतू खरेवा, सत्येन्द्र पहलवान, अर्जुन सिंह, चनुमन, अमर सिंह मुहारी, होती सिंह सरपंच, भगवत सिंह, आदि ने विचार प्रकट किए।

अजमेर शहर में भारी बरसात के बाद तेजी से हालात सामान्य होने लगे

जिला कलेक्टर सहित अधिकारियों की पूरी टीम तैनात, अब सिर्फ लो लाइन एरिया और एस्केप चैनल के आसपास की कॉलोनियों में पानी है

अजमेर, (निर्स)। अजमेर शहर में मात्र कुछ घण्टों में 200 एमएम से ज्यादा बारिश के बाद जलभराव के हालात अब सामान्य हो रहे हैं। जिला प्रशासन की टीम द्वारा 24 घण्टे लगातार किए जा रहे प्रयासों से अधिकांश जगहों पर पानी का जमाव समाप्त हो गया है। अब सिर्फ लो लाइन एरिया और एस्केप चैनल के आसपास की कॉलोनियों में पानी है। इसे भी उच्च क्षमता के मड पम्पों की सहायता से निकाला जा रहा है। प्रभावित क्षेत्रों में दूध, फल, सब्जी, खाद्य सामग्री व

पेयजल की आपूर्ति भी जारी है। आश्रय स्थलों में भी राहत दी जा रही है। जिला कलेक्टर लोकबन्धु ने पिछले दो दिन में लगातार वर्षा प्रभावित क्षेत्रों का दौरा कर आमजन को सुरक्षित बाहर निकालने, आवश्यक सुविधाओं व भोजन की आपूर्ति व जल निकासी की पुख्ता व्यवस्था सुनिश्चित की है।

जिला कलेक्टर लोकबन्धु ने बताया कि 17 व 18 जुलाई को मात्र 30 घण्टों में 200 एमएम बारिश के बाद शहर के विभिन्न हिस्सों में जलभराव की स्थिति बनी थी। अब यह

■ **प्रभावित क्षेत्रों में दूध, फल, सब्जी, खाद्य सामग्री व पेयजल की आपूर्ति भी जारी है, आश्रय स्थलों में भी राहत दी जा रही है**

जलभराव मात्र कुछ कॉलोनियों, लो लाइन एरिया व एस्केप चैनल का जलस्तर बढ़ने के कारण उसके आसपास बसी कॉलोनियों तक सीमित

रह गया है। यहां से भी जलभराव को उच्च क्षमता के 24 मड पंप लगाकर निकाला जा रहा है। वरूण सागर एवं आनासागर में कैचमेंट से पानी की आवक अब कम हो गई है। वरूण सागर की चादर अब मात्र कुछ इंच की रह गई है। आनासागर का जलस्तर भी घट रहा है। वह अब 16 फीट के आसपास रह गया है। कलेक्टर लोक बन्धु ने रविवार को राहत कार्य में तैनात सभी आरएएस अधिकारी, नगर निगत, एडीए, सिविल डिफेंस, एसडीआरएफ, एनडीआरएफ व अन्य सभी विभागों

को निर्देश दिए। उन्होंने कहा कि वर्षा प्रभावित क्षेत्रों में मड पम्पों को लगातार चलाकर जल की निकासी की जाए। जलभराव क्षेत्रों में दूध, खाद्य सामग्री, पेयजल व दवाओं के छिड़काव की सुनिश्चित की जाए। यदि कोई व्यक्ति आश्रय स्थल जाना चाहता है तो उसे वहां पहुंचाया जाए। वहीं जिला प्रशासन द्वारा वर्षा प्रभावित क्षेत्रों में लगातार मुनादी करवाई जा रही है। इसमें आवश्यक वस्तुओं की सप्लाई, आश्रय स्थल व चिकित्सा आदि से संबंधित जानकारी दी जा रही है।

ट्रेनों का संचालन समय बदला

जोधपुर, (कासं)। रेलवे द्वारा उत्तर पश्चिम रेलवे के जोधपुर मंडल पर चलने वाली दो ट्रेनों के संचालन समय में सोमवार से आंशिक परिवर्तन किया जा रहा है।

जोधपुर मंडल के सीनियर डीसीएम विकास खेड़ा ने बताया कि ट्रेन नंबर 74841, भगत की कोठी-भीलडी पैसेंजर 21 जुलाई सोमवार से भगत की कोठी से अपने वर्तमान निर्धारित समय सुबह 6.35 बजे के स्थान पर संशोधित समय सुबह 7.00 बजे चलकर भीलडी रेलवे स्टेशन पर निर्धारित आगमन समय के स्थान 2.10 बजे आगमन करेगी। ट्रेन के रास्ते के सभी स्टेशनों से संचालन समय में आंशिक परिवर्तन होगा। संशोधित समयानुसार ट्रेन 74841, 21 जुलाई से भगत की कोठी से प्रतिदिन सुबह 6.35 के स्थान पर 7.00 बजे प्रस्थान कर 7.05 बासनी, 7.17 सालावास, 7.58 दूदिया, 8.10 धुंधाड़ा, 8.19 महेशनगरहाल्स, 8.27 अजीतव 8.53 समदड़ी पहुंचेगी। इसी तरह ट्रेन 9.08 बजे बामसीन, 9.17 राखी 9.26 मोकलसर, 9.39 बालवाड़ा, 9.47 बिशनगढ़, 10.14 जालोर, 10.49 बाकरा रोड, 10.54 मोदरान, 11.09 भीमपुरा, 11.18 लेदरमेर, 11.34 मारवाड़ भीनमाल 11.49 मारवाड़ कोठी, दोपहर 12 मालवाड़ा, और 12:09 बजे रानीवाड़ा पहुंचेगी।

■ **जोधपुर, (कासं)। संभागीय आयुक्त एवं अध्यक्ष जेडीए डॉ. प्रतिभा सिंह एवं जोधपुर विकास प्राधिकरण आयुक्त उत्साह चौधरी ने रविवार को अधिकारियों के साथ संयुक्त रूप से**

■ **बारिश और बरसाती पानी की निकासी के संबंध में अधिकारियों को निर्देश दिए**

विभिन्न स्थानों का दौरा किया। इस दौरान बारिश और बरसाती पानी की निकासी के संबंध में किए गए उपायों का निरीक्षण करते हुए अधिकारियों को आवश्यक निर्देश दिए गए। प्राधिकरण सचिव भागीरथ बिश्नोई ने बताया कि आयुक्त के निर्देशन में बाढ़ नियंत्रण कक्ष स्थापित किया गया है, जहां क्षेत्र की शिकायतें प्राप्त कर त्वरित कार्रवाई की जा रही है। जेनवार उपायुक्त तथा प्राधिकरण की टीमों जलभराव वाले स्थानों की पहचान कर नियमित रूप से पम्प एवं जेसीबी की सहायता से जल निकासी की व्यवस्था की जा रही है। प्राधिकरण द्वारा कंट्रोल रूम में आने वाली शिकायतों पर तत्काल कार्यवाही की जा रही है और

संभागीय आयुक्त एवं जेडीए अध्यक्ष ने बरसाती पानी की निकासी कार्यों का निरीक्षण किया



संभागीय आयुक्त एवं अध्यक्ष जेडीए डॉ. प्रतिभा सिंह एवं जोधपुर विकास प्राधिकरण आयुक्त उत्साह चौधरी ने अधिकारियों के साथ विभिन्न स्थानों का दौरा किया।

जगह-जगह पंप लगाकर पानी की निकासी के लिए टीमें गठित की गई हैं। अधिकारियों द्वारा नियमित रूप से निरीक्षण कर सभी आवश्यक उपाय सुनिश्चित किये जा रहे हैं।

जेडीए निर्देशक अभियांत्रिकी महेंद्र सिंह पंचार ने बताया कि प्राधिकरण द्वारा बारिश के पानी की शीघ्र निकासी के लिए पूर्व में ही नये नाले बनाये गये एवं नालों की सफाई की गई। प्राधिकरण द्वारा डीपीएस चौराहे पर जल निकासी हेतु नया नाला बनाकर उसे एनएच के मुख्य नाले से जोड़ते हुए जलभराव की स्थिति का निराकरण

किया गया। इसी प्रकार चौपासनी रोड पर जुना खेड़ापति मंदिर से लाल पुलिया तक मुख्य नया बॉक्स कन्वर्जन नाला (आरसीसी) एवं शास्त्री सर्कल पर बिजली घर के रेस्ट हाउस स्थित नाले से नया नाला निर्माण कार्य के साथ-साथ मेडिकल कॉलेज के पास भी नये नाले का निर्माण कार्य करवाते हुए जल निकासी की व्यवस्था की गई है तथा खोखरिया में नाले का निर्माण कार्य प्रगतिरत है। प्राधिकरण द्वारा तिलवाडीया फांटा पर सीसी रोड के निर्माण एवं बनाड़ रोड के क्षतिग्रस्त हिस्सों पर दो नई सीसी सड़कों का

निर्माण कार्य करवाते हुए आवागमन सुचारु करने एवं बनाड़ रोड पर सारण नगर आरओबी से पहले सीसी रोड का मरम्मत कार्य किया गया। साथ ही प्राधिकरण द्वारा बनाड़ क्षेत्र में जलभराव वाले स्थानों पर सात-आठ पंप एवं जेसीबी के साथ पांच टीमें निरन्तर कार्यरत हैं। अधिकारी और सभी टीम लगातार मॉनिटरिंग कर रहे हैं ताकि किसी भी स्थिति में आवश्यक अतिरिक्त कार्यवाही समय रहते की जा सके एवं जलभराव वाले स्थानों पर नियमित मरम्मत एवं गड्ढों को भरने का कार्य किया जा रहा है।

उदयपुर : स्वरूप सागर के चारों गेट खोले

उदयपुर, (निर्स)। शहर की पीछोला झील के लंबाई बढ़ने के करीब पहुंचने के साथ ही उसमें सीसरामा से जारी अब भी आवक को देखते हुए स्वरूपसागर के गेट खोलने का फैसला रविवार शाम को ले लिया। शाम करीब 7 बजकर 18 मिनट पर स्वरूपसागर के चारों गेट तीन-तीन इंच खोल दिए गए। इधर, फतहसागर के छलकने का अब इंतजार करना होगा, क्योंकि इसमें मदार नहर से आवक को शुरूआत नहीं हुई है। हालांकि मदार बड़ा व छोटा का जलस्तर बढ़ रहा है, लेकिन बरसात का दौर कमजोर पड़ने से मदार नहर अब तक नहीं चली है। 13 फीट क्षमता वाली फतहसागर झील करीब ढाई फीट खाली है।

जानकारी के अनुसार उदयपुर शहर में रविवार को बारिश का दौर थमा रहा। मौसम में उमस घुली हुई है। दोपहर करीब 1.30 बजे हल्की बूंदबांंदी के बाद पूरा दिन सूखा ही बीता। इधर, जल

संसाधन विभाग की ओर से शनिवार को स्वरूपसागर के गेट खोले जाने थे, लेकिन पीछोला और फतहसागर झीलों के जलस्तर को देखते हुए इसे तीन-तीन इंच और भरा गया और एक दिन बाद आज स्वरूपसागर के गेट खोल दिए गए। इधर उदयपुर शहर के दिन व रात के तापमान में केवल चार डिग्री का अंतर है। रविवार को शहर का अधिकतम तापमान 28.3 डिग्री व न्यूनतम तापमान 24.2 डिग्री रिकॉर्ड किया गया। फतहसागर झील को भरने वाला मदार छोटा व बड़ा छलकने का इंतजार है। मदार छोटा अब केवल तीन तीन इंच खाली है वहीं मदार बड़ा में अब भी चार फीट पानी की जरूरत है। ऐसे में कयास लगाए जा रहे हैं कि इस बार भी फतहसागर झील अगर पानी की आवक शुरू होती है अगस्त माह में ही छलकेगी। लगातार आवक के बाद आयड़ नदी कम वेग के साथ बहने लगेगी।

बालिका गृह में डॉक्टर पर रेप के आरोप में नया मोड़ आया

उदयपुर, (निर्स)। उदयपुर के बालिका गृह में रेप मामले में नया मोड़ सामने आया है। राज्य बाल आयोग सदस्य ध्रुव कविया ने रविवार सुबह बालिका गृह का निरीक्षण किया। जांच में सामने आया कि रेप के आरोपी डॉ. अरविंद नाम का कोई डॉक्टर पांच महीनों से सेंटर में विजिट पर नहीं आया है।

उल्लेखनीय है कि पीड़िता ने आरोप लगाया था कि डॉ. अरविंद ने डरा धमकाकर उसके साथ रेप किया। 2 जून को बालिंग होने के बाद उसका पति उसे बालिका गृह से ले गया। एक महीने से वह अपने पति के साथ महाराष्ट्र में रह रही है। वहीं उसे इसी महीने पता लगा कि वह गर्भवती हो गई है। पीड़िता ने महाराष्ट्र के थाने में जौरो एफआईआर दर्ज कराई जो अब उदयपुर के सुखे थाने में पहुंची है। पीड़िता के साथ रेप नारी निकेतन में किस जगह और किन हालातों में हुआ,

■ **राज्य बाल आयोग सदस्य ध्रुव कविया ने बालिका गृह का निरीक्षण किया**

एफआईआर में इसका कोई जिक्र नहीं है। राज्य बाल आयोग सदस्य ध्रुव कविया के अनुसार दो जून को जब पीड़िता यहां से रिलीव हुई थी तब भी उसकी मेडिकल जांच की गई थी। जांच में ऐसा कुछ सामने नहीं आया था। उन्होंने बताया कि एक कमेट्री सरकारी डॉक्टरों का पैनल निर्धारित करती है, जिसमें महिला डॉक्टर भी शामिल होती है। नियमानुसार नाबालिग या बालिंग महिलाओं के निवास तक जाने की अनुमति किसी भी पुरुष को नहीं है। फिर भी हम मामले को तब तक जांच में जुटे हैं, जो दोषी होंगे उनके खिलाफ कार्रवाई होगी। इधर एफआईआर में नाबालिग ने आरोप लगाया कि उसने

तीन साल पहले प्रेम विवाह किया था। उस समय वह 16 साल की थी। घर से भागने के बाद पिता ने पति के खिलाफ पुलिस में रिपोर्ट दर्ज कराई। इसके बाद पुलिस ने पति को गिरफ्तार कर जेल भिजवा दिया। वहीं नाबालिग को उदयपुर के बाल सुधार सेंटर में भेज दिया, जहां डॉक्टर अरविंद ने उसका रेप किया। डरी-सहमी नाबालिग ने इस घटना के बारे में जब केन्द्र की महिला नर्स, टीचर और सीडब्ल्यूसी की यशोदा को बताया तो उन्होंने कोई मदद नहीं की। बल्कि गर्भवती हुई तो उसका गर्भपात करा दिया। उसने बताया कि जब मैंने दूसरी लड़कियों को बताया तो उन्होंने कहा कि उनके साथ भी गलत हुआ है लेकिन वे डर की वजह से कुछ नहीं बोल रही हैं। डॉक्टर ने कई लड़कियों के साथ ज़्यादाती की है। जिला पुलिस अधीक्षक योगेश गोयल ने जांच एएसपी रामेश्वरलाल को सौंपी है।

सड़क हादसों में मामा-भांजा सहित तीन की मौत

अलवर, (निर्स)। सदर थाना क्षेत्र में बाइक सवार दो छात्रों को कंटेनर ने कुचल दिया। हादसे में दोनों की मौके पर ही मौत हो गई। दोनों रिश्ते में मामा-भांजा लगते थे। टक्कर इतनी तेज थी कि दोनों युवक कंटेनर के पहिए के नीचे आ गए। उनका चेहरा तक पहचानना मुश्किल हो गया। ड्राइवर कंटेनर छोड़कर मौके से फरार हो गया।

रिश्तेदार रुजदार खान ने बताया कि मरने वालों में मालिक (19) पुत्र सलीम निवासी ककराली और भांजे मंजलिस (14) पुत्र शेर मोहम्मद निवासी तुलेड़ा हैं। हादसा सदर थाना क्षेत्र में सोमवार दोपहर कटोरी वाला पेट्रोल पंप के पास हुआ। दोनों ककराली गांव से तूलेड़ा जा रहे थे। दोनों को जिला

■ **कंटेनर ने बाइक सवार मामा-भांजा को कुचला, दोनों की मौत**

■ **ट्रक ने एक ही परिवार की तीन महिलाओं को कुचला, एक की मौत, दो घायल**

अस्पताल पहुंचाया गया, जहां डॉक्टरों ने उन्हें मृत घोषित कर दिया। शव मोर्चरी में रखवाया गया है।

वहीं एक दर्दनाक सड़क हादसे में

एक महिला की मौत हो गई। वहीं, दो महिलाओं की हालत गंभीर है। हादसा सुबह करीब 5.15 बजे अरावली विहार थाना क्षेत्र में कटी चाटी के समीप हुआ। सूचना मिलते ही पुलिस मौके पर पहुंची और घायल महिलाओं को अस्पताल में भर्ती कराया। पुलिस ने मृतका के शव को सरकारी अस्पताल की मोर्चरी में रखवा दिया है। जानकारी के अनुसार रविवार सुबह ट्रक को चपेट में आने से एक ही परिवार की तीन महिलाएं गंभीर रूप से घायल हो गईं। हादसे में एक महिला की मौके पर ही मौत हो गई। एक महिला को गंभीर अवस्था में इलाज के लिए जयपुर रेफर किया गया है। जबकि तीसरी महिला का सामान्य अस्पताल में इलाज चल रहा है।

लाखूसर के सोलर प्लांट में फिर से खेजड़ी के पेड़ काटे

बीकानेर, (निर्स)। सोलर कंपनी के समर्थन में पुलिस किस तरह से ग्रामीणों पर दबाव डाल रही है इसका जता जागता नजारा लाखूसर में देखने को मिला। सोलर प्लांट पर खेजड़ी काटते हुए पकड़े गए युवक को पुलिस छुड़वा दिया। इतना ही नहीं एसएचओ ने कहा, पकड़ने वालों पर मजदूर के अपहरण का केस दर्ज होगा।

जानकारी के अनुसार लाखूसर में एक सोलर प्लांट पर कई दिनों से खेजड़ी के पेड़ काटने को लेकर विवाद चल रहा है। शनिवार को ग्रामीणों ने एक युवक को स्वचलित आरा मशीन से खेजड़ी काटते हुए रेंगे हाथों पकड़ लिया। उसकी गाड़ी में कई मशीनों और पेड़ काटने की सामग्री मिली। ग्रामीण उसे पकड़कर ग्राम पंचायत भवन ले गए। सूचना

■ **ग्रामीणों ने युवक को पकड़ा, बाद में पुलिस ने छोड़ा**

मिलने के बाद छत्तरगढ़ पुलिस मौके पर पहुंची। सरपंच प्रतिनिधि हंसराज ने एसएचओ भजनलाल को फोन कर जानकारी दी और खेजड़ी कटाई का मुकदमा दर्ज करने की मांग की। इस पर एसएचओ ने कहा कि कंपनी वाले ग्रामीणों के खिलाफ अपहरण का केस दर्ज करवाएंगे। आप लोग उनके मजदूर को उठा लाए, जो पेड़ों की डिमिंग (छंगाई) कर रहा था। हंसराज ने कहा कि पेड़ काटे गए हैं। सब गांव वालों ने देखा है। सभी उसे सकुशल पंचायत लेकर आए हैं। झूठा आरोप लगाया जा

रहा है। उन्होंने युवक को पुलिस को सौंप दिया। कुछ ही देर में युवक का भाई आया और उसे ले गया। दरअसल मुकदमे की बात सुनकर ग्रामीण डर गए। क्योंकि पहले से ही उनके खिलाफ कई केस दर्ज हो चुके हैं। सोलर प्लांट पर खेजड़ी काटते हुए पकड़ा गया युवक लालसर निवासी इफराइल शाह हैं। सूचना मिलने के बाद गांव से इसका भाई मकदम शाह लेने आ गया। ग्राम पंचायत में एसएचओ के नाम पत्र लिखकर अपने भाई को ले गया। पत्र में लिखा, मैं किसी तरह का विवाद नहीं चाहता। ठेकेदार जितेंद्र सिंह के कहने से खेजड़ी कटाई का कार्य करता हूं। सरपंच प्रतिनिधि ने कहा कि मौके पर खड़ी पुलिस देखती रही। कोई कार्यवाही नहीं की।

मुनाफे का झांसा देकर 46 लाख से अधिक की धोखाधड़ी

ठगों ने पहले शेयर बाजार में निवेश के नाम पर अधिक कमाई का लालच दिया, उसके बाद राशि इन्वेस्ट करवा दी

जोधपुर, (कासं)। जोधपुर के चौपासनी हाउसिंग बोर्ड थाने में इन्वेस्ट के नाम पर धोखाधड़ी का मामला सामने आया है। ठगों ने पहले शेयर बाजार में निवेश के नाम पर अधिक कमाई का लालच दिया, इसके बाद 46 लाख से अधिक की धनराशि इन्वेस्ट करवा दी।

बाद में पैसे लौटाने के बजाय फोन उठाने बंद कर दिए। इसका पता चलने पर पीड़ित की ओर से पहले सायबर पोर्टल और अब चौपासनी हाउसिंग बोर्ड थाने में रिपोर्ट दी गई है।

थाने में दी रिपोर्ट में राकेश पुत्र रमेश कुमार ने बताया कि वह मूल रूप से बालोतरा और वर्तमान में श्रीराम नगर पीएफ ऑफिस के पास रहते हैं। इसी साल अप्रैल माह की 18 और 19 तारीख को उनके मोबाइल नंबर पर देवराज नाम के व्यक्ति का फोन आया था। उन्होंने शेयर बाजार में ट्रेडिंग के नाम पर अच्छे पैसे और मुनाफे का झांसा दिया। उसने बताया कि उनके पास कई कंपनियों के जरिए शेयर बाजार में ट्रेडिंग कर अच्छा मुनाफा

■ **पीड़ित को शेयर बाजार में ट्रेडिंग के नाम पर अच्छे पैसे और मुनाफे का झांसा दिया**


कमाने स्क्रीम है, जिसमें इनवेस्टमेंट कर वो अपना पैसा दो से तीन गुना कर सकते हैं। इस पर उन्होंने रुचि व्यक्त की। इसके बाद उनके फोन पर देवराज, मानव राजपूत, राज पटेल, विकास और विशाल चावड़ा नाम से अलग-अलग व्यक्तियों ने फोन करके उनकी कंपनी में जुड़कर शेयर बाजार में ट्रेडिंग करने और मुनाफा अधिक दिलाने का वादा किया।

उनकी बातों पर आकर उन्होंने एक बालोतरा शाखा में एचडीएफसी बैंक का खाता भी खुलवाया और खाते में 21 अप्रैल को 50000 और 22 अप्रैल को 50000 रुपए ट्रांसफर किए। इसके बाद 26 अप्रैल को उन्होंने इन्वेस्टमेंट का एक विवरण भेजा

जिसमें उनकी प्रॉफिट राशि 73 हजार 400 बताई और इसका धुगतान बैंक के जरिए किया।

अधिक पैसे कमाने की चाह में उनका लालच बढ़ गया। इसके बाद उन्होंने उनकी कंपनी शिवालिंक ब्रोकरेज लिमिटेड और अनमोल सेल्स ब्रोकिंग लिमिटेड के जरिए ट्रेडिशनल अकाउंट खोलने को कहा। बताया कि ट्रेडिशनल अकाउंट से अपने मूल जमा रकम से दो से तीन गुना राशि के बराबर शेयर ट्रेडिंग कर सकते हैं जिसमें उनका टैक्स भी नहीं लगेगा। उसके कहे अनुसार उसने फिनो बैंक के खाते में अलग-अलग समय पर रुपए जमा करवाए। इस तरह से 46 लाख 40 हजार रुपए की राशि जमा करवा दी गई। इसके बाद प्रॉफिट मांगा गया तो उन्होंने उनका फोन उठाना भी बंद कर दिया। इस पर सबसे पहले पीड़ित ने 23 जून को साइबर क्राइम थाने में ऑनलाइन शिकायत दर्ज करवाई वहीं अब चौपासनी बोर्ड थाने में मामला दर्ज करवाया है।

होटल में मादा कोबरा सांप एवं उसके 18 बच्चे मिले



उदयपुर शहर की एक होटल में कबाड़ में एक कोबरा सांप एवं उसके 18 बच्चे मिले।

उदयपुर, (निर्स)। शहर की एक होटल में एक मादा कोबरा सांप एवं उसके 18 बच्चे मिले। शहर की एक होटल में सांप निकलने की सूचना पर वारल्ड एनिमल रेस्क्यू सेंटर के अध्यक्ष डॉ. चमन सिंह चौहान, कोमल गमेती, चमन सिंह मौके पर पहुंचे, जहां होटल के बाहर गार्डन में पिछले कई सालों से लकड़ियां व कबाड़ जमा था। जैसे-जैसे कबाड़ हटाते गए कबाड़

■ **रेस्क्यू सेंटर टीम ने सभी सांपों का रेस्क्यू कर वन्य क्षेत्र में छोड़ा**

के पीछे एक बड़ा कोबरा सांप एवं उसके 18 बच्चे एक साथ बैठे दिखे। यह देखते ही होटल वालों के होश उड़ गए। अध्यक्ष चमन सिंह चौहान ने बताया कि कोबरा

सांप एक बार में 12 से 20 अंडे देता है। यह बच्चे कुछ ही दिन पहले निकले हैं। गनीमत यह रही कि बड़े कोबरा ने किसी भी बच्चे को नुकसान नहीं पहुंचाया, क्योंकि अक्सर सुनने में आता है कि कोबरा सांप अपने बच्चों को खा जाता है लेकिन यह पहली बार देखा गया कि कोबरा सांप अपने बच्चों का ध्यान रख रहा है। सभी सांपों को सुरक्षित रेस्क्यू कर वन्य क्षेत्र में छोड़ा।

चोरी व नकबजनी की एक दर्जन वारदातों का पर्दाफाश, सात गिरफ्तार

करीब दो करोड़ की चोरी व नकबजनी करने का खुलासा किया

जालोर, (कासं)। जालोर जिले के सांचौर पुलिस ने रविवार को चोरी व नकबजनी को करीब एक दर्जन वारदातों का पर्दाफाश किया। वहीं करीब दो करोड़ की चोरी व नकबजनी के माल चोरी करने वाले मुख्य सरगना भरत कुमार व उसके छह सहयोगियों को गिरफ्तार किया।

जालोर जिले के पुलिस थाना सांचौर, झाब, चितलवाना हल्का क्षेत्र में हो रही नकबजनी की वारदात की रोकथाम के लिए घटनास्थलों का बारिकी से निरीक्षण कर वृत्त एवं थाना स्तर पर विभिन्न टीमों का गठन किया गया, गठित टीमों द्वारा सर्कल सांचौर में चोरी व नकबजनी के दर्ज प्रकरणों में मुख्यबीर तंत्रों एवं तकनीकी सहायता से चोरी व नकबजनी का मुख्य सरगना भरत कुमार पुत्र बाबूलाल पुरोहित निवासी खिरोडी पुलिस थाना झाब व इसके सहयोगियों को गिरफ्तार किया।

पुलिस ने बताया कि बाबूलाल पुत्र हरलाल बिश्नोई निवासी डबाल पुलिस थाना सांचौर हाल चौकीदार मांगीलाल



पुलिस ने चोरी करने वाले मुख्य सरगना व छह सहयोगियों को गिरफ्तार किया।

पुत्र बच्छराज जैन निवासी सांचौर ने थाना में एक रिपोर्ट पेश की कि 2 जुलाई की रात्रि को अज्ञात चोरों द्वारा मांगीलाल

पुत्र बच्छराज के मकान में रात्रि के समय प्रथम मंजिल मकान के ताले तोड़कर घर में घुसकर अन्दर से चांदी के बर्तन,

70 हजार रुपये, सीसीटीवी कैमरे की डीवीआर मय डॉलर चुराकर ले गये हैं। घटनास्थल निरीक्षण के मौके पर एक

छोटी कांशी, ‘हर हर महादेव’ और ‘बोल बम, ताड़क बम’ से गूंज उठी

जयपुर की कावड़ यात्रा गलता जी से नंदपुरी, सिविल लाइंस नंदेश्वर महादेव मंदिर में पहुंचे 11000 कांवड़िए

जयपुर। राधे – राधे क्लब नंदपुरी सिविल लाईस की ओर से रविवार को 15वीं विशाल कांवड़ यात्रा का भव्य आयोजन किया गया। विधायक गोपाल शर्मा टीम की ओर सिविल लाईस में पहुंचने पर कांवड़ यात्रा का पुष्पवर्षा द्वारा जोरदार स्वागत किया गया।

राधे राधे क्लब अध्यक्ष मनोज बंसल ने बताया कि 11000 कांवड़ियों के साथ विशाल कांवड़ यात्रा सुबह पावन तीर्थ गलता धाम से शुरू होकर रामगंज, बड़ी चौपड़, चौड़ा रास्ता, एम आई रोड,राजमंदिर, बाईस गोदाम, नंदपुरी स्वेज फार्म होते हुए नंदेश्वर महादेव मंदिर, नंदपुरी पहुंची। हजारों की संख्या में कांवड़िए हर हर महादेव, बम भोले बम भोले, जय जय शिव शंभू के जयघोष करते हुए चल रहे थे। राधे राधे क्लब प्रति वर्ष जयपुर की सबसे बड़ी कांवड़ यात्रा का आयोजन करता आ रहा है। रविवार को छोटी कांशी में राधे राधे क्लब की कांवड़ यात्रा की धूम रही।

गलता तीर्थ से प्रारंभ हुई कांवड़ यात्रा का जगह जगह स्वागत किया गया। महादेव जी, पार्वती और शिव गणों की सजीव झांकी के साथ भगवा वेशभूषा में कांवड़िए हर हर महादेव का उद्घोष करते हुए बढ़ रहे थे। विभिन्न मार्गों से होती हुई कांवड़ यात्रा नंदेश्वर महादेव मंदिर, नंदपुरी कॉलोनी के मंदिर पहुंची। मंदिर महंत के सान्निध्य में जयपुर वासियों के कल्याण की कामना के साथ महादेव जी का जलाभिषेक किया गया। भोले नाथ का का चंदन, इत्र



हजारों की संख्या में कांवड़िए हर हर महादेव, बम भोले बम भोले, जय जय शिव शंभू के जयघोष करते हुए चल रहे थे।

और फूलों से श्रृंगार कर महाआरती की गई।

कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया। अवधेशाचार्य महाराज ने बताया कि राधे- राधे क्लब सिविल लाईस के सक्रिय समाजसेवियों की संस्था है जो हर वर्ष कांवड़ यात्रा सोडाला में हाथी, घोड़े, ऊंट, शाही लवाजमे के साथ डीजे की धुन पर कावड़ यात्री भगवान

महादेव जी का तत्वाधान में हर साल विशाल रक्तदान शिविर, कृष्ण

जन्माष्टमी महोत्सव जैसे बड़े आयोजन किए जाते हैं ये सभी को प्रेरणा देते हैं।

हाथी, घोड़े, ऊंट, शाही लवाजमे के साथ बजता रहा डीजे:-

राधे- राधे क्लब के संरक्षक राजेश बंसल ने बताया कि सुबह चार बजे नंदपुरी स्वेज फार्म सिद्धेश्वर हनुमान मंदिर से कांवड़िए बसों से गलता के लिए रवाना हुए।

गलता पहुंचकर स्नान और पूजा अर्चना की। गलता से कांवड़ लेकर सोडाला के लिए रवाना हुए। सोडाला में हाथी, घोड़े, ऊंट, शाही लवाजमे के साथ डीजे की धुन पर कावड़ यात्री भगवान

महादेव जी के जयकारे लगाते भक्ति नृत्य करते चल रहे थे।

कावड़ यात्रा का सिद्धेश्वर हनुमान के महंत जगतगुरु दिवाकर द्वाराचार्य अवधेशजी महाराज, पूर्व कैबिनेट मंत्री प्रताप सिंह खाचरियावास, पूर्व विधायक अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया

यात्रा का जगह-जगह पुष्प वर्षा के साथ स्वागत किया गया। जगह-जगह रास्ते में कावड़ियों के लिए क्लब की ओर से जलपान की व्यवस्था की गई।

ये रहे उपस्थित:-

यात्रा में क्लब के संरक्षक गौरी शंकर जांगिड़, आनंद शर्मा, सचिव एडवोकेट जितेंद्र गुप्ता, कोषाध्यक्ष अंशुम खंडेलवाल, कार्यकारी अध्यक्ष दीपक कुमावत, कमल शर्मा, मीडिया संयोजक कृष्ण मुरारी, प्रमोद भारद्वाज, समाज सेवी जितेंद्र कुलश्रेष्ठ, राजा हाड़ा , संजीव शर्मा, राजेंद्र जांगिड़ , अशोक पेंट वाले , कपिल सिंह, जितेंद्र सिंह, पिंदू शर्मा, लोकेश शर्मा,बिंदू यादव,सौरभ कठारिया एवं गणमान्य पदाधिकारी, सदस्य और सभी कॉलोनिर्यों वासियों की मौजूदगी से सफल आयोजन संपन्न हुआ।

22 जुलाई से राजस्थान के सभी डाकघरों में लागू होगी एडवान्सड पोस्टल टेक्नोलॉजी

राज्य के सभी डाकघर नए सॉफ्टवेयर पर करेंगे कार्य

जयपुर। भारतीय डाक विभाग राजस्थान परिमण्डल अगली पीढ़ी के एडवान्सड पोस्टल टेक्नोलॉजी एप्लिकेशन में डिजिटल 22 जुलाई से कार्य करना शुरू कर देगा, जो डिजिटल उत्कृष्टता और राष्ट्र निर्माण की दिशा में एक अभूतपूर्व परिवर्तन है। इस परिवर्तनकारी पहल के हिस्से के रूप में, उन्नत प्रणाली 22-07-2025 को राजस्थान के सभी डाकघरों में लागू की जाएगी।

इस उन्नत डिजिटल प्लेटफ़ॉर्म पर निर्बाध और सुरक्षित परिवर्तन को सक्षम बनाने के लिए, 21.07.2025 को एक नियोजित डाउनटाइम निर्धारित किया गया है। 21.07.2025 को डाकघरों में कोई सार्वजनिक लेनदेन नहीं किया जाएगा।

डेटा माइग्रेशन, सिस्टम सत्यापन और कॉन्फिगरेशन प्रक्रियाओं को सुविधाजनक बनाने के लिए सेवाओं का यह अस्थायी निलंबन आवश्यक है, ताकि नई प्रणाली सुचारू रूप से और

कुशलता से लाइव हो जाए। एडवान्सड पोस्टल टेक्नोलॉजी एप्लीकेशन को बेहतर यूजर फ्रेंडली, तीव्र सेवा वितरण और अधिक ग्राहक-अनुकूल इंटरफेस प्रदान करने के लिए डिज़ाइन किया गया है, जो स्मार्ट, कुशल और भविष्य के लिए तैयार डाक संचालन प्रदान करने के लिए हमारी अटूट प्रतिबद्धता को प्रदर्शित करने में सहायक होगा।

राजस्थान डाक परिमंडल ने अपने मूल्यवान ग्राहकों से अपील की है कि वे विभाग में हो रहे इस परिवर्तन से हो रही असुविधा से बचने के लिए अपनी योजना इस सूचना के अनुसार ही बनाएं, और इस संक्षिप्त व्यवधान के दौरान हमारे साथ धैर्य बनाए रखें, हमें हुई किसी भी असुविधा के लिए गहरा खेद है और आपको आश्चस्त करते हैं कि ये कदम प्रत्येक नागरिक को बेहतर, तेज और अधिक डिजिटल रूप से सशक्त सेवाएं प्रदान करने के हित में उठाए जा रहे हैं।

सोमवार को देवस्थान विभाग की ओर से रुद्राभिषेक का आयोजन

जयपुर। राजस्थान सरकार के देवस्थान विभाग की ओर से श्रावण मास के पावन अवसर पर प्रदेश की सुख, शान्ति, समृद्धि, खुशहाली एवं अनुकूल वर्षा की मंगल कामना हेतु रुद्राभिषेक कार्यक्रम का आयोजन किया जाएगा। इसी कड़ी में श्रावण मास के सोमवार 21 जुलाई को दोपहर 12 बजे, चांदनी चौक स्थित त्रिपोलिया बाजार के राजकीय प्रत्यक्ष प्रभार मंदिर श्री प्रतापेश्वर जी महाराज में देवस्थान विभाग के मंत्री श्री जोराराम कुमावत रुद्राभिषेक करेंगे। इस अवसर पर देवस्थान विभाग के मंत्री ने जानकारी दी कि विभाग की ओर से पिछले वर्ष की भांति इस बार भी राज्य के मंदिरों में रुद्राभिषेक करवाया जा रहा है। उन्होंने बताया कि यह आयोजन सिर्फ उन्हीं मंदिरों में होगा जो प्रत्यक्ष रूप से देवस्थान विभाग के अधीन हैं। मंत्री ने कहा कि यह आयोजन प्रदेशवासियों के कल्याण और धार्मिक भावना से जुड़ा एक महत्वपूर्ण प्रयास है, जिससे समाज में धार्मिक चेतना के साथ-साथ सकारात्मक ऊर्जा का संचार होता है। उन्होंने यह भी बताया कि श्रावण मास भगवान शिव का प्रिय मास है और सोमवार के दिन भगवान शिव का पूजन विशेष फलदायी माना जाता है। इसलिए विभाग ने यह निर्णय लिया है कि श्रावण के प्रत्येक सोमवार को राज्य के 80 विभागीय मंदिरों में रुद्राभिषेक और शिव पूजन का आयोजन किया जाएगा।

गलता तीर्थ से काला महादेव तक गूंजा "हर हर महादेव"



गोविंद भक्तों ने शिव भक्ति में लीन होकर भजन-कीर्तन किए।

जयपुर। सावन मास के उपलक्ष में रविवार को ठिकाना मंदिर श्री गोविंददेवजी, जयपुर के आशीर्वाद एवं महंत श्री अंजन कुमार गोस्वामी जी के सान्निध्य में 250 गोविंद भक्तों की भव्य कावड़ यात्रा धार्मिक उत्सवास और श्रद्धा के साथ संपन्न हुई। यह पवित्र यात्रा प्रातः गलता तीर्थ से शुरू होकर हर हर महादेव के जयघोषों के बीच कनक घाटी स्थित श्री काला महादेव मंदिर पहुंची।

रास्ते भर गोविंद भक्तों ने शिव भक्ति में लीन होकर भजन-कीर्तन किए और वातावरण को शिवमय बना दिया। श्री काला महादेव मंदिर में पहुंचने के पश्चात महंत अंजन कुमार गोस्वामी जी ने ठाकुर श्री काला महादेव जी का पंचामृत से अभिषेक

सी.आई.डी. क्राइम ब्रांच ने बेनकाब किया अवैध केमिकल कारोबार

जयपुर। पुलिस मुख्यालय सीआईडी क्राइम ब्रांच की टीम ने वॉन्टेड अपराधियों और संगठित गिरोहों पर नकेल कसते हुए एक बड़े अवैध केमिकल कारोबार का पर्दाफाश किया है। इस ऑपरेशन में ज्वलनशील बैंजीन नामक केमिकल की भारी मात्रा जब्त की गई है और एक व्यक्ति को गिरफ्तार किया गया है, जबकि, उसका साथी मौके से भागने में सफल रहा।

अतिरिक्त पुलिस महानिदेशक, अपराध, दिनेश एमएन के निर्देशन और उप महानिरीक्षक पुलिस योगेश यादव एवं अतिरिक्त पुलिस अधीक्षक सिद्धांत शर्मा के सुपरविजन में एक विशेष टीम गठित की गई है जो वॉन्टेड क्रिमिनल्स, संगठित गिरोह और इनामी अपराधियों इत्यादि के संबंध में प्रदेश से सूचनाओं का संकलन तथा धरपकड़ की कार्रवाई कर रही है। इस टीम का नेतृत्व पुलिस उप अधीक्षक

मिलने के बहाने होटल में बुलाकर युवती से दुष्कर्म

जयपुर । चित्रकूट थाना इलाके में एक दोस्त ने युवती से दुष्कर्म करने का मामला सामने आया है। पीड़िता आरोप है कि आरोपित दोस्त ने उसे धोखे से मिलने के बहाने होटल में बुलाकर उसके साथ दुष्कर्म किया।

विरोध करने पर युवती को डराया-धमकाया गया। इस संबंध में पीड़ित युवती ने आरोपित दोस्त के खिलाफ मामला दर्ज करवाया है। पुलिस ने बताया कि जयपुर की रहने वाली एक युवती ने मामला दर्ज करवाया है कि घर से आने-जाने के दौरान रास्ते में उसका पीछा किया करता था। काफी समय से लगातार पीछा कर उसको परेशान कर रहा था। युवती पर वह दोस्ती करने का दबाव बना रहा था।

परेशान होकर दबाव में आई युवती ने उसे दोस्त बना लिया। आरोप है कि होटल में मिलने के बहाने धोखे से बुलाकर आरोपी ने जबरदस्ती की।

■ **लाखों का ज्वलनशील पदार्थ जब्त , एक गिरफ्तार, मुख्य सरगना फरार**

फूलचंद टेलर व पुलिस निरीक्षक राम सिंह नाथावत द्वारा किया जा रहा है। टीम को जानकारी मिली कि पाली जिले में जैतपुरा के गोदारा होटल के पास अवैध हो रही है। पुलिस टीम तुरंत मौके पर पहुंची।

पुलिस ने देखा एक गुजरात पासिंग टैकर और एक पिकअप वाहन खड़ा था। पिकअप से ड्रम उतारे जा रहे थे और टैकर से पाइप के जरिए नीले ड्रम में केमिकल भरा जा रहा था। पुलिस को देखते ही बदमाश भागने लगे। पिकअप कीचड़ में

फंस गई और उसमें सवार लोग खेतों की तरफ भाग निकले। टैकर चालक, जिसकी पहचान नेमाराम देवासी (47), निवासी रायपुर, ब्यावर, के रूप में हुई, टैकर भागने लगा, लेकिन पुलिस ने उसे दबोच लिया। हालांकि उसका साथी गेनसिंह, निवासी धारवी खुर्द बाड़मेर, भागने में कामयाब रहा पूछताछ में चालक नेमाराम ने बताया कि टैकर में भरा बैंजीन केमिकल भट्टिडा, पंजाब से दहेज, गुजरात ले जाया जा रहा था। रास्ते में वह अपने परिचित गेनसिंह के साथ मिलकर टैकर की सील से छेड़छाड़ किए बिना ढक्कन खोलकर केमिकल निकाल लेता था और सस्ते दामों पर बेच देता था। यह सब मुनाफा कमाने के लालच में किया जा रहा था। गुजरात से केमिकल ले जा रहे अन्य ट्रक चालकों को भी गेन सिंह लालच देकर केमिकल चोरी किया करता था।

औषधीय पौधे भेंट कर किया कांवड़ियों का स्वागत

जयपुर । पीताम्बर नगर विकास समिति की ओर से गलता जी से तीसरी पैदल यात्रा का आयोजन कॉलोनी मंदिर तक किया गया। पार्षद

■ **गलता जी से तीसरी पैदल यात्रा का आयोजन कॉलोनी मंदिर तक किया**

पीयूष किराड़ द्वारा स्वागत स्वरूप आम, आंवला और जांमून के पौधे भेंट किए गए। इस अवसर पर वाई में कर्नल राज्यवर्धन सिंह राठौड़ केबिनेट मिनिस्टर द्वारा पास कराई गई सीवरेज और सरकारी अस्पताल पर भी जनता द्वारा धन्यवाद दिया गया मंदिर में पूजा शर्मा ,राजेश कुमावत,राजेश खुवाल ,राजू अग्रवाल, गौरव सैनी ,विजय सांखला सैकड़ों शिव भक्त मौजूद रहे।

साइबर ठग सी.बी.आई. और ई.डी. अधिकारी बनकर कर रहे हैं ठगी

■ **राजस्थान पुलिस की साइबर क्राइम शाखा ने डिजिटल अरेस्ट नामक एक धोखाधड़ी के संबंध में एक महत्वपूर्ण एडवाइजरी जारी की**

का उपयोग देश विदेशी गतिविधियों में हुआ है, या उनके बैंक खातों में मनी लॉन्ड्रिंग या देश विदेशी गतिविधियों से संबंधित बड़ी रकम जमा है। अपराधी पीड़ितों को धमकाकर कहते हैं पुलिस वेरिफिकेशन के लिए उन्हें अपने सभी बैंक खाते, फिक्स्ड डिपॉजिट (फडी) और अन्य निवेश की पूरी धनराशि उनके बताए गए बैंक खातों में ट्रांसफर करनी होगी। वे यह भी आश्वासन देते हैं कि वेरिफिकेशन सही पाए जाने पर पैसे वापस कर दिए जाएंगे। अपराधी पीड़ितों को तब तक

वीडियो कॉल पर ही रहने के लिए मजबूर करते हैं जब तक वेरिफिकेशन पूरा न हो जाए और उन्हें किसी अन्य व्यक्ति या पुलिस को इसकी सूचना न देने की धमकी देते हैं। डर के मारे लोग पीड़ित अक्सर इन अपराधियों के बताए गए यूपीआई या बैंक खातों में बड़ी रकम ट्रांसफर कर देते हैं।

राजस्थान पुलिस ने इस तरह की धोखाधड़ी से बचने के लिए अत्यंत सावधानी बरतने का आग्रह किया है पुलिस या कोई भी सरकारी विभाग कभी भी वीडियो कॉल पर किसी को गिरफ्तार करने या अपराध में संलिप्तता की धमकी नहीं देता है। यह एक स्पष्ट संकेत है कि आप ठगी का शिकार हो रहे हैं। इस तरह की किसी भी वीडियो कॉल पर कभी भी किसी अन्य खाते में धनराशि ट्रांसफर न करें। सरकारी एजेंसियां कभी भी सत्यापन के नाम पर आपसे पैसे ट्रांसफर करने को नहीं कहेंगी।

नवनिर्मित मीटिंग हॉल व लिफ्ट का उद्घाटन

जयपुर । राजस्थान शिक्षक संघ (सियाराम) के प्रदेश उपाध्यक्ष भगवत डांगी ने बताया कि लाल कोठी जयपुर स्थित प्रांतीय कार्यालय में नवनिर्मित मीटिंग हॉल व लिफ्ट का उद्घाटन राष्ट्रीय स्वर्य सेवक संघ के वरिष्ठ प्रचारक एवं विश्व हिंदू परिषद की राष्ट्रीय कार्य समिति के सदस्य जुगल किशोर ने मौलिक बंधन खोलकर किया। संगठन के प्रदेश महामंत्री नवीन कुमार शर्मा ने बताया कि उद्घाटन पश्चात हुए समारोह को संबोधित करते हुए मुख्य अतिथि वरिष्ठ प्रचारक जुगल किशोर ने अपने उद्बोधन में कहा कि राजस्थान शिक्षक संघ (सियाराम) शिक्षा व शिक्षावियों के हित में कार्य करने वाला प्रमुख संघर्षशील संगठन है। संगठन द्वारा किए जा रहे शोध कार्य,रक्तदान शिविर, हरित पखवाड़े, पौलीथिन मुक्त राजस्थान जैसे सामाजिक सरोकारों की प्रशंसा की।मुख्य संरक्षक व प्रशासनिक अध्यक्ष सियाराम शर्मा ने संगठन द्वारा शिक्षा के क्षेत्र व सामाजिक सरोकारों को लेकर संगठन द्वारा किए जा रहे कार्यों की जानकारी दी।

जयपुर। बगरू थाना इलाके में युवक ने भारी चीज से अपनी पत्नी के सिर पर हमला कर हत्या करने का मामला सामने आया है। बताया जा रहा है कि आरोपित हत्या करने के बाद अपने नौ साल के बेटे को लेकर घर से भाग गया। पुलिस शुरुआती जांच में सामने आया है आरोपित अपने बेटे को ग्रेटर नोएडा में रहने वाले रिश्तेदार के घर छोड़कर फरार हो गया। पुलिस ने हत्या का मामला दर्ज कर फरार पति की तलाश शुरू कर दी है। उसके गिरफ्तार होने पर ही हत्या का कारण पता चल सकेगा। थानाधिकारी मोती लाल शर्मा ने बताया कि मृतका प्रियंका (32) उत्तर प्रदेश की रहने वाली थीं। जो अपने पति ललित गौतम और नौ साल के बेटे के साथ पिछले चार साल से ओमेक्स सिटी स्थित विला में रहती थीं। पुलिस जानकारी में सामने आया कि शनिवार को किसी बात को लेकर पति-पत्नी ने झगड़ा हुआ। झगड़ा इतना बढ़ गया कि आरोपित ललित ने भारी वस्तु से प्रियंका के सिर पर वार कर दिया। इसके बाद शव को बेड पर पटक कर घर को बाहर से लॉक कर अपने बेटे को लेकर फरार हो गया। इस दौरान प्रियंका के घरवालों के लगातार फोन करने पर जवाब नहीं

■ **पुलिस ने हत्या का मामला दर्ज कर फरार पति की तलाश शुरू कर दी है। उसके गिरफ्तार होने पर ही हत्या का कारण पता चल सकेगा।**

मिला। जब उन्होंने पड़ोसियों को फोन कर उसके घर जाने को कहा तो पड़ोसियों को घर बाहर से लॉक मिला। वहीं खिड़की से झांका तो अंदर लाइट जलती दिखी और प्रियंका के पैर भी दिखने पर शक हुआ तो पुलिस के सूचना दी। सूचना मिलने पर पुलिस मौके पर पहुंची और घर का लॉक तोड़कर घर के अंदर पहुंची तो देखा कि कमरे के अंदर बेड पर प्रियंका का शव लहलुहा हालत में मिला। पुलिस ने वहीं रविवार को शव का पोस्टमार्टम कर परीजनों को सौंप दिया गया। पुलिस जांच में सामने आया कि आरोपित पति ललित के परिजनों से सम्पर्क किया तो पता चला कि ललित रात को बेटे को ग्रेटर नोएडा में रहने वाले रिश्तेदार के घर छोड़कर फरार हो गया।

गोविंद देवजी मंदिर में 25 हजार श्रद्धालुओं ने किया द्वादश ज्योतिर्लिंग का रुद्राभिषेक

जयपुर। सावन मास के दूसरे सोमवार की पूर्व संध्या पर रविवार को गोविंद देवजी मंदिर शिवमय हो उठा। महंत अंजन कुमार गोस्वामी के सान्निध्य में आयोजित हुए महाकाल महाभिषेक, द्वादश ज्योतिर्लिंग पूजन और पंच कुंडीय शिव-गायत्री महायज्ञ में श्रद्धालुओं का रूपाभिषेक किया।

■ **शिव-पार्वती की झांकी और भस्म आरती रही मुख्य आकर्षण**

सैलाब उमड़ पड़ा। मंदिर परिसर में राधे-राधे और हर-हर महादेव के जयघोष के बीच 25 हजार से अधिक श्रद्धालुओं ने दूध, दही, घी, शहद, गंगाजल व बूर से द्वादश ज्योतिर्लिंगों का रूपाभिषेक किया।

कार्यक्रम की शुरुआत मंदिर के सेवाधिकारी मानस गोस्वामी ने आराध्य गोविंद देवजी, सनातन बोर्ड संघर्ष समिति के संयोजक राहुल द्विवेदी, मंदिर एवं प्रशानि मणिक को विशेष आवाचों हिमानी शास्त्री,आचार्य अनुपम जोली,वेद माता गायत्री और गुरुसत्ता के समक्ष दीप प्रज्वलन कर की। पार्थिव



ज्योतिर्लिंग पूजन और पंच कुंडीय शिव-गायत्री महायज्ञ में श्रद्धालुओं का सैलाब उमड़।

शिवलिंग पूजन के साथ महायज्ञ का शुभारंभ हुआ। वैदिक मंत्रोच्चार गायत्री शक्तिपीठ ब्रह्मपुरी की गायत्री कचोलिया और गायत्री तोमर ने कराया। इस दौरान श्रद्धालुओं ने महामौल्यंज और गायत्री मंत्रों की आहुतियां देते हुए विश्व कल्याण की कामना की। कुसुम सिंघल द्वारा प्रस्तुत शिव

तांडव स्तोत्र ने भक्तों को भक्ति रस में डुबो दिया।

शिव-पार्वती की झांकी, अघोरी रूप और उज्जैन महाकाल की तर्ज पर की गई भस्म आरती आयोजन के विशेष आकर्षण रहे। कार्यक्रम में गायत्री शक्तिपीठ ब्रह्मपुरी के व्यवस्थापक सोहनलाल शर्मा, सनातन बोर्ड संघर्ष

समिति के सर्वेश्वर शर्मा और कुलदीप सुलोनिया , गुर्जर समाज के युवा अध्यक्ष गौरव गुर्जर, बीसलपुर ऑर्गेनिक फॉर्म एंड रिजॉर्ट के राजेश सैनी, गायत्री शक्ति पीठ ब्रह्मपुरी के सह व्यवस्था मणिशंकर पाटीदार, कैलाश अग्रवाल, रमेश अग्रवाल सहित अनेक गणमान्य उपस्थित रहे।

बदमाशों ने व्यापारी पर हमला कर लूटे 35 हजार रुपए

जयपुर। शिवदासपुरा थाना इलाके में बाइक सवार अज्ञात बदमाशों ने दुकान मंगल कर घर जाते समय एक व्यापारी पर जानलेवा हमला कर दिया और अचेत अवस्था में उसे रोड पर पटक जेब से हजारों की नकदी लेकर फरार हो गए। राहगीरों ने अचेत अवस्था में पीड़ित को नजदीकी अस्पताल भिजवाया। होश में आने के बाद मेडिकल इत्ताल पर पुलिस अस्पताल पहुंची और पच्चा बयान के आधार पर अज्ञात बाइक सवार बदमाशों के खिलाफ लूट का मामला दर्ज किया। पुलिस ने आसपास लगे सीसीटीवी फुटेज के आधार पर बदमाशों की तलाश शुरू कर दी है।

जांच अधिकारी एसआई लेखराज ने बताया कि थाना इलाके में स्थित चौसला निवासी रामसिंह गुर्जर (34) की सांगानेर के समीप मदनरामपुरा में किराने की दुकान है। दुकान बंद कर वो रात को अपने घर जा रहा था। इसी दौरान दुकान से थोड़ा आगे ही बाइक सवार तीन-चार लड़के आए और उसे रोक कर पैसों की मांग करने लगे। पीड़ित ने पैसे देने की इनाम किया तो आरोपियों ने लोहे की रॉड से उसके सिर पर वार कर दिया। जिसे पीड़ित बेहोश होकर जमीन पर गिर पड़ा।

■ **ध्रुवपद गायन प्रशिक्षण कार्यशाला के समापन पर गुरु के सबक का प्रदर्शन करेंगे प्रतिभागी**

को विशेषज्ञ गुरु विदुषी प्रोफेसर डॉ मधु बट्ट तैलंग एवं उनके गुरु पद्म श्री पंडित लक्ष्मण भट्ट तैलंग द्वारा सृजित रचनाओं के नवाचार खास होंगे, साथ में ही वर्षा ऋतु पर भारतीय परम्परानुसार शिव की वंदना हेतु शिव पर आधारित रागों एवं रचनाओं का प्रदर्शन भी होगा। गौरतलब है कि इस कार्यशाला में 80 विद्यार्थी पंजीकृत हुए हैं जो सामूहिक रूप से गायन करेंगे।

कार्यशाला में 9 वर्ष से लेकर 70 वर्ष तक के प्रतिभागी शामिल है।



जवाहर कला केन्द्र की ओर से ध्रुवपद-गायन प्रशिक्षण कार्यशाला का आयोजन किया।

कार्यशाला में वैदिक ओमकार-साधना, गणपति, शुद्ध एवं तीव्र स्वर-साधना हेतु 10 थारों का अभ्यास, ध्रुवपद में प्रयुक्त सभी प्रचलित और साधों ही कुछ अप्रचलित रुद्र आदि तालों को हाथ से लगाने के कुछ खेल- खेल में तरीके सिखाए गए। वर्षा ऋतु में भारतीय सनातन संस्कृति में शिव की आराधना का विशेष महत्व होता है इसलिए ध्रुवपद में पहली बार डॉ मधु भट्ट द्वारा प्रयोग का नवाचार, जिसकी सावन के महीने में आराधना का विशेष प्रावधान है।

भीण्डर में खाद की कालाबाजारी, किसानों से एक बैग के 350 रुपये वसूले

266 रुपये के बजाए 350 में बेचे खाद बैग, किसानों को मांगने के बावजूद भी दुकानदारों ने कोई पर्ची व बिल नहीं दिया



भीण्डर के भैरव स्कूल के सामने खाद लेने के लिए सुबह छह बजे से ही किसान लाइन में खड़े रहे।



भैरव स्कूल के सामने खाद की दुकान से 350 रुपये में खाद का बैग लेकर जाता किसान।

भीण्डर, (निसं)। भीण्डर कस्बे में खाद की कालाबाजारी से लगातार किसानों की जेब पर डाका डाला जा रहा है, लेकिन संबंधित विभाग के अधिकारी मूकदर्शक बनकर घूम रहे हैं। किसानों व आमजन ने मांग की है कि खाद बैग की अवैध वसूली करने वाले विक्रेताओं के लाइसेंस तुरंत प्रभाव से निलंबित किये जायें, अन्यथा किसान आन्दोलन करेंगे। वहीं कई किसानों को बिना खाद मिले घर लौटना पड़ा। भीण्डर क्षेत्र में लगातार खाद की कमी से उसकी काला बाजारी बढ़ा दी है।

सुबह-सुबह लगी लाइनें, खाद

के लिए हुई धक्का-मुक्की : रविवार सुबह छह बजे भीण्डर के भैरव स्कूल के सामने स्थित खाद विक्रेता की दुकान पर पहुंचे तो यहां का नजारा देखने जैसा था। ऐसा ही नजारा प्रभात नगर स्थित खाद की दुकान पर भी था। यहां जैसे ही खाद का ट्रक पहुंचा, विक्रेताओं के पास किसानों की भारी भीड़ उमड़ पड़ी। दुकानदारों ने एक तरफ तो लाइन में लगवाया, वहीं दूसरी ओर स्टॉक सीमित दिखाकर ज्यादा दाम पर खाद बेचना शुरू कर दिया। इस दौरान दुकानदारों ने किसानों को 266 रुपये के बजाए 350-350 रुपये में खाद के बैग

■ किसानों व आमजन ने मांग की है कि खाद बैग की अवैध वसूली करने वाले विक्रेताओं के खिलाफ कार्रवाई की जाये

विक्रय किये। वहीं किसानों को मांगने के बावजूद भी दुकानदारों ने कोई पर्ची व बिल नहीं दिया।

इस संबंध में किसानों ने संबंधित विभाग से मांग की है कि खाद विक्रेताओं की जांच कर उनके विरुद्ध सख्त कार्रवाई की जाए। यदि समय रहते प्रशासन ने ध्यान नहीं दिया तो किसानों की परेशानी और बढ़ेगी, साथ ही खेती पर सीधा असर पड़ेगा। इस

दौरान खाद लेने के लिए किसान आपसे में भी उलझते हुए दिखें। वहीं कहीं किसानों को खाली हाथ लौटना पड़ा। किसानों ने मांग की है कि खाद विक्रेताओं की नियमित निगरानी की जाए, तय दर पर खाद वितरण की व्यवस्था के लिए विभाग के अधिकारी-कर्मचारी समय-समय पर दुकानों का निरीक्षण करें, कालाबाजारी में लिप्त विक्रेताओं पर तुरंत कार्रवाई

की जाए, खाद लेने के दौरान भीड़ से होने वाली अव्यवस्था के लिए पुलिस तैनात की जाए, बिल और पर्ची बनाकर किसानों को दी जाए। कुछ किसानों ने यह भी आरोप लगाया कि विक्रेताओं ने जान-पहचान वालों को छुपकर बैग दिए, जबकि आम किसान कतार में घंटों खड़े रहे।

किसानों का फूटा गुस्सा :- खेती के इस मौसम में समय पर खाद की आवश्यकता होती है। ऐसे में कालाबाजारी से उन्हें आर्थिक और मानसिक दोनों परेशानियों का सामना करना पड़ रहा है। स्थानीय किसान रमेश कुमार ने बताया कि सरकारी दर

तय है, लेकिन दुकानदार अपनी मर्जी से रेट लगा रहे हैं। यह सरासर शोणण है। ऐसे दोषी दुकानदारों के लाइसेंस तुरंत रद्द होने चाहिए।

प्रमोद शाकटिप्री, कृषि अधिकारी भीण्डर का कहना है कि खाद बैग ज्यादा कीमत पर बेचने की शिकायत मिली है, इसके लिए दुकानदारों को पारबंद किया जायेगा। वहीं अगर कोई दुकानदार खाद के साथ अन्य कोई सामग्री लेने के लिए जबदस्ती कर रहा है तो उसके खिलाफ भी कार्रवाई कर रहे हैं। अगर फिर भी ज्यादा कीमत पर बेचेते हुए कोई दुकानदार मिला तो उसके खिलाफ सख्त कार्रवाई करेंगे।

घर से जेवर व नकदी चोरी करने वाला भतिजा ही निकला चोर

पावटा, (निसं)। विराटनगर थाना क्षेत्र के ग्राम नवरंगपुरा में हुई जेवररात व नकदी चोरी की गुथी को सुलझा दिया है। विराटनगर थाना पुलिस ने रात्रि के समय अपने ही घर में घुसकर जेवररात व नकदी चोरी करने वाले परिवारी के भतीजे को गिरफ्तार कर चोरी के माल की बरामदगी

- आरोपी से तीन लाख रुपये के सोने-चांदी के जेवररात व 28 हजार नकदी बरामद की
- परिजनों पर ही शक होने पर परिवारी के भतीजे से पूछताछ की तो वारदात कबूल की



पुलिस ने चोरी के मामले में आरोपी को गिरफ्तार किया।

कर चोरी का खुलासा किया। राजन दुष्यंत उप महानिरीक्षक पुलिस सह जिला पुलिस अधीक्षक के

सुपरविजन व थाना प्रभारी विराटनगर सोहनलाल के कुशल नेतृत्व में गठित पुलिस टीम द्वारा आरोपियों की तलाश करते हुए घटनास्थल के हालातों को देखते हुए परिजनों पर ही शक होने पर परिवारी के भतीजे राहुल गुर्जर से पूछताछ की तो अभियुक्त राहुल गुर्जर पुत्र रामेश्वर प्रसाद निवासी नवरंगपुरा थाना विराटनगर ने ही प्रकरण में चोरी करना बताया, जिसको गिरफ्तार कर प्रकरण में चोरी 3 लाख रुपये के सोने-चांदी के जेवर व 28 हजार नकदी बरामद की।

वृत्ताधिकारी वृत्त विराटनगर शिप्रा राजावत ने बताया कि 15 जुलाई को थाना विराटनगर में परिवारी मुंशी गुर्जर निवासी नवरंगपुरा ने मामला दर्ज करवाया था कि 15 जुलाई को मैं और मेरी पत्नी किसी रिश्तेदारी में गए हुए थे। रात्रि 1- 2 बजे के करीब अज्ञात बदमाश घर में घुसकर सोने-चांदी के जेवर व नकदी चोरी कर ले गए, जिस पर मामला दर्ज कर अनुसंधान प्रारंभ किया गया था।

निर्देशों की पालना में अतिरिक्त जिला पुलिस अधीक्षक कोटपुतली वैभव शर्मा के निर्देशन एवं वृत्ताधिकारी वृत्त विराटनगर शिप्रा राजावत के

पैथर का मूवमेंट, पिंजरा लगाया

बौली-बामनवास, (निसं)। क्षेत्र की अरावली पर्वत श्रृंखला एवं जयगढ़ किला बौली से निकलकर कुछ पैथरी का वर्षा के दौरान आसपास के गांव की छोटी पहाड़ियों की ओर विचरण रहता है। इस कारण ग्रामीण अपने मवेशियों के शिकार को लेकर चिंतित रहने लगते हैं। ग्रामीणों की इस चिंता को गंभीरता से लेते हुए बौली रेंज वन विभाग की टीम ने पूर्व में थडौली एवं रंविवार की रसूलपुरा की डूंगरी पर पैथर के मूवमेंट

■ रसूलपुरा की डूंगरी पर पिंजरा लगाया

स्थल पर पिंजरा लगाया है।

बौली वन विभाग रेंज के फॉरेस्टर भूपेंद्र सिंह जादौन ने बताया कि सवाई माधोपुर उपवन संरक्षक सुनील कुमार, आईएफएस मनीष शर्मा, बौली रेंज के सहायक वन संरक्षक व क्षेत्रीय वन अधिकारी गोकल राम मीणा के निर्देशन

में लगातार पैथर का मूवमेंट को देखते हुए ग्रामीणों की मांग पर रसूलपुरा गांव की आबादी के पास डूंगरी पर पिंजरा लगाया गया है। इससे पूर्व में थडौली की पहाड़ी पर पिंजरा लगाया गया था, लेकिन पैथर कैद नहीं हो पाया। पिंजरा लगाने के दौरान वनरक्षक प्रहलाद सिंह, घनश्याम शर्मा व हीरालाल गुर्जर, वृक्षपालक मनोज शर्मा, वनमित्र ग्रामीण शक्ति सिंह, भरत लाल, मानसिंह व वीर सिंह मौजूद थे।

सामाजिक बदलाव लाने में शिक्षित बेटियों की भूमिका महत्वपूर्ण : वन मंत्री संजय शर्मा

अलवर, (निसं)। वन एवं पर्यावरण राज्यमंत्री (स्वतंत्र प्रभार) संजय शर्मा ने रविवार को अलवर वैष्णव ब्राह्मण समाज द्वारा आयोजित राज्य स्तरीय प्रतिभा सम्मान समारोह के कार्यक्रम में शिरकत कर समाज के प्रतिभावान बच्चों को सम्मानित किया। वन राज्यमंत्री शर्मा ने कहा कि विकसित भारत के लक्ष्य को मूर्त रूप प्रदान करने में हमारी युवा पीढ़ी की महती भूमिका है।

वन राज्यमंत्री शर्मा ने कहा कि युवा पीढ़ी को स्किल व गुणवत्तापूर्ण शिक्षा प्रदान करना तथा समाज के हर वर्ग को साथ लेकर “सबका साथ सबका विकास” की भावना से कार्य करना राज्य सरकार की प्रतिबद्धता है। उन्होंने कहा कि अलवर में वैष्णव ब्राह्मण समाज की ओर से प्रतिभावान बच्चों को सम्मानित करना प्रेरणादायक है। इससे बालक-बालिकाओं का उत्साहवर्धन होता है। उन्होंने बालिका शिक्षा पर जोर देते हुए कहा कि सामाजिक बदलाव लाने में शिक्षित बेटियों की महत्वपूर्ण भूमिका



वन एवं पर्यावरण राज्यमंत्री (स्वतंत्र प्रभार) संजय शर्मा ने प्रतिभावान बच्चों को सम्मानित किया।

रहती है तथा कोई भी समाज बालिका शिक्षा को प्रोत्साहित कर ही सही मायने में उन्नित कर सकता है।

उन्होंने कहा कि पर्यावरण संरक्षण की दिशा में राज्य सरकार द्वारा संचालित

हरियालो राजस्थान अभियान के तहत प्रदेश में विगत वर्ष 7 करोड़ 35 लाख पौधे लगाए गए थे तथा इस वर्ष 10 करोड़ पौधे लगाने का लक्ष्य रखा गया है। इस लक्ष्य को आमजन की सहभागिता

से पूरा किया जाएगा। उन्होंने कहा कि प्रकृति ने हमें बहुत कुछ दिया है, अब पौधारोपण कर पर्यावरण संरक्षण करने का उपयुक्त समय है अतः प्रत्येक व्यक्ति ने केवल पौधा लगाए, बल्कि उनकी

- अलवर वैष्णव ब्राह्मण समाज का राज्य स्तरीय प्रतिभा सम्मान समारोह आयोजित
- वन राज्यमंत्री संजय शर्मा ने प्रतिभावान बच्चों को सम्मानित किया

सार-संभाल भी करें। उन्होंने समाज के प्रतिभावान बच्चों को सम्मानित किया तथा उनका उत्साहवर्धन कर उनके उज्ज्वल भविष्य की कामना की। इसके बाद उन्होंने राजकीय पौधशाला मुंम्पका में अपने प्रतिदिन पौधारोपण के संकल्प के तहत पौधारोपण कर पर्यावरण संरक्षण का संदेश दिया। इस दौरान वैष्णव ब्राह्मण समाज के राष्ट्रीय अध्यक्ष रामचंद्र महेशर, उपाध्यक्ष जगमोहन, संतोष, बंटी सहित प्रबुद्ध व्यक्ति एवं बड़ी संख्या में आमजन मौजूद रहे।

एसजीएसटी रिफंड अटकने से उद्यमी परेशान

बीकानेर, (निसं)। तेल और गोटा मिल उद्योग से जुड़ी समस्याएं दिन-ब-दिन गंभीर होती जा रही हैं। तेल मिल और गोटा मिल संचालकों ने यहां आयोजित बैठक में अपनी पीड़ा साझा की। बैठक में बताया गया कि अकेले बीकानेर जिले में ही 250 करोड़ रुपए से अधिक का राज्य वस्तु एवं सेवाकर (एसजीएसटी) रिफंड पिछले चार वर्ष से अटका हुआ है, जिससे छोटे और मध्यम उद्योगों का संचालन गहराते नकदी संकट में फंस गया है।

मिल संचालकों ने कहा कि इनवर्टेड टैक्स स्ट्रक्चर के कारण इनपुट टैक्स क्रेडिट रिफंड में सालों की देरी हो रही है। इससे कार्यशील पूंजी की कमी होती है और बैंकों ने भी ऋण देना बंद कर दिया है। इस संकट से अकेले बीकानेर की करीब 100 तेल मिलें और 150 मृंगफली गोटा मिलें प्रभावित हो रही हैं। मिलर्स ने बताया कि सरसों और मृंगफली जैसी फसलों को सरकार न्यूनतम समर्थन मूल्य (एमएसपी) पर खरीदती है, लेकिन बाजार में तेल की कीमत गिरने पर उन्हें भारी घाटा उठाना पड़ता है।

दस हजार का इनामी वांछित आरोपी गिरफ्तार

आरोपी डोडा-चूरा सप्लाई मामले में फरार चल रहा था



भीलवाड़ा डीएसटी टीम ने इनामी वांछित आरोपी को गिरफ्तार किया।

भीलवाड़ा, (निसं)। भीलवाड़ा डीएसटी टीम ने एक और बड़ी कार्रवाई को अंजाम देते हुए 10 हजार के इनामी वांछित आरोपी को गिरफ्तार करने में सफलता हासिल की है।

जानकारी के अनुसार आरोपी दिनेश धाकड़ 51 किलो 780 ग्राम डोडा-चूरा सप्लाई करने के मामले में

लंबे समय से फरार चल रहा था। सदर थाना प्रभारी कैलाश विरनोई ने जानकारी देते हुए बताया कि डीएसटी टीम के हेड कांस्टेबल प्रतापराम, कांस्टेबल अमृत सिंह और ऋषिकेश के विशेष योगदान से सदर थाना पुलिस ने आरोपी दिनेश को गिरफ्तार करने में सफलता हासिल की है।

घर के आंगन में 12 फीट लम्बा अजगर निकला

अजगर ने मोर का शिकार किया फिर घर में जा घुसा

डूंगरपुर, (निसं)। जिले के दोवड़ा वन क्षेत्र के हथौड़ी गांव में एक 12 फीट लंबे अजगर ने मोर का शिकार कर दिया। फिर एक घर के आंगन में पहुंच गया। अजगर के मुंह में मोर देखकर लोगों ने मिलकर अजगर का रेस्क्यू किया। मुंह में दबाके मोर को निकाला और फिर उसे सुरक्षित जंगल में छोड़ दिया।

जानकारी के दोवड़ा क्षेत्र के हथौड़ी सोमलघाटी में कपिल अहारी के घर के आंगन में एक 12 फीट लंबा अजगर आ गया। अजगर के मुंह में एक मृत मोर था, जिसका शिकार उसने कुछ समय पहले ही किया था। मृत मोर को लपेटकर अजगर रेंग रहा था। उसे देखते ही कपिल ने आवाज लगाई, जिस पर आसपास के कई लोग इकट्ठे हो गए।

अरविंद सिंह राजावत और उसके सहयोगी सचिन पंचाल ने लोगों की मदद से अजगर का रेस्क्यू किया, फिर अजगर के मुंह से मृत मोर को निकाला। इसके बाद अजगर को एक बोरे डालकर उसे सुरक्षित जंगल में छोड़ दिया। इसके

बाद लोगों ने राहत की सांस ली। **नदी में फंसी तीन गाथां का रेस्क्यू :** राजसमंद के रेलमगरा उपखंड के बामनिया कला गांव में बनस नदी के तेज बहाव में तीन गाथां के फंसे होने की सूचना जिला प्रशासन को मिली। इस पर सिविल डिफेंस की टीम द्वारा मौके पर पहुंचकर तीनों गाथां को रेस्क्यू किया गया। ग्रामीणों द्वारा त्वरित कार्रवाई के लिए सिविल डिफेंस की टीम का आभार व्यक्त किया गया। जिला प्रशासन की टीम आपदा में राहत कार्यों के लिए 24 घंटे तत्परता से कार्य कर रही है।

मजदूर घायल : सादुलपुर के उप जिला अस्पताल राजगढ़ में सजल रहे कंस्ट्रक्शन का काम कर रहे मजदूर मिथलेश कुमार का हाथ रविवार को मिक्सर मशीन में आ जाने से घायल हो गया। जिस पर घायल मजदूर को लहलुहान हालत में मौके पर लगे मजदूरों ने राजगढ़ के सरकारी अस्पताल पहुंचाया। गंभीर चोट होने के कारण चूल्ह रफर कर दिया गया।

वृद्धा को बंधक बना लूट की वारदात करने वाला एक और आरोपी गिरफ्तार

प्रकरण में पूर्व में दो आरोपी गिरफ्तार व दो बालक निरुद्ध किए जा चुके हैं

■ पुलिस ने वारदात में प्रयुक्त कार बरामद की

दुष्यंत उप महानिरीक्षक पुलिस सहजिला पुलिस अधीक्षक ने बताया कि वृद्ध महिला को बंधक बनाकर उसके साथ मारपीट कर लूटपाट की घटना को गंभीरता से लेते हुए अज्ञात मुल्जिमां की पहचान कर गिरफ्तार करने के निर्देशों की पालना में अतिरिक्त जिला पुलिस अधीक्षक कोटपुतली वैभव शर्मा के सुपरविजन एवं वृत्ताधिकारी वृत्त विराटनगर शिप्रा राजावत के नेतृत्व में अज्ञात बदमाशों की पहचान व गिरफ्तारी हेतु गठित

थाना प्रभारी विराटनगर सोहनलाल मय टीम, कश्मीर सिंह उप निरीक्षक पुलिस चौकी मैड व साइबर सेल कोटपुतली द्वारा 12 जुलाई की रात्रि ग्राम पालड़ी में अज्ञात बदमाशों द्वारा घर में घुसकर वृद्ध महिला को बंधक बनाकर उसके साथ मारपीट कर घर से सोने-चांदी के जेवर व नकदी चोरी कर ले जाने की घटना में तीन टीमों का गठन किया।

अतिरिक्त जिला पुलिस अधीक्षक कोटपुतली वैभव शर्मा के सुपरविजन एवं वृत्ताधिकारी वृत्त विराटनगर शिप्रा राजावत के नेतृत्व में अज्ञात बदमाशों की पहचान व गिरफ्तारी हेतु गठित


पुलिस टीमों द्वारा आपस में समन्वय स्थापित कर आरोपियों की साइबर सेल टीम की मदद से पहचान कर संभावित स्थानों पर दबिश देते हुए पूर्व में दो आरोपियों को गिरफ्तार किया गया व दो विधि से संघर्षरत बालकों को निरुद्ध किया जाकर लूटे गए जेवररात बरामद किए गए थे।

टीम द्वारा शेष अभियुक्त सुरेंद्र यादव को गिरफ्तार कर उसके कब्जे से शेष बचा हुआ माल सोने-चांदी के जेवररात बरामद किए गए। आरोपियों से गहनता से अनुसंधान कर अन्य वारदातों के संबंध में पूछताछ जारी है।

डॉ. माथुर डब्ल्यूएचओ स्टीयरिंग कमेटी में नामित

जोधपुर, (कासं)। डॉ. संपूर्णानंद मेडिकल कॉलेज के पूर्व प्राचार्य और ख्यातनाम चिकित्सक डॉ. अरविंद माथुर को विश्व स्वास्थ्य संगठन (डब्ल्यूएचओ) सिविल सोसायटी कमीशन की स्टीयरिंग कमेटी में सदस्य मनोनीत किया गया है।

इस तरह की प्रतिष्ठित वैश्विक भूमिका के लिए मनोनीत होने वाले डॉ. माथुर संभवत राजस्थान के पहले चिकित्सक हैं। स्विट्जरलैंड के जिनेवा स्थित कमिशन की स्टीयरिंग कमेटी में माथुर को दो साल के लिए सदस्य बनाया गया है। डॉ. माथुर के मनोनयन की सूचना आते ही चिकित्सा समुदाय में हर्ष की लहर दौड़ गई। कई चिकित्सकों ने डॉ. माथुर को इस उपलब्धि के लिए बधाई देते हुए उनका अभिनंदन किया। डब्ल्यूएचओ सिविल सोसाइटी आयोग का उद्देश्य वैश्विक क्षेत्रीय और राष्ट्रीय स्तर पर समाज के साथ संवाद के माध्यम करना और डब्ल्यूएचओ के साथ जुड़ाव के लिए सुझाव देना है। 24 सदस्य समिति में विभिन्न नागरिक क्षेत्र के लोगों को मनोनीत किया गया है। इनमें जोधपुर के



डॉ. अरविंद माथुर

डॉक्टर माथुर भी शामिल हैं। चिकित्सा क्षेत्र में पिछले 47 वर्षों से कार्यरत डॉक्टर माथुर एसएन मेडिकल कॉलेज के प्राचार्य और निर्यंत्रक के अलावा इंडियन एकेडमी ऑफ जेरियाट्रिक्स के संस्थापक प्रमुख भी रहे हैं। वे एशियन सेंटर फॉर मेडिकल रिसर्च एंड इनेवेशन के निदेशक भी हैं। डॉ. माथुर वृद्धावस्था में बीमारियों के उपचार और देखभाल के लिए समर्पित संस्था केयरगिवर्स आशा सोसायटी के संस्थापक भी हैं।



मैं पाकिस्तान के खिलाफ केवल आज ही के मुकाबले में नहीं बल्कि आगामी डब्ल्यूसीएल लीग के सभी मुकाबलों में नहीं खेलूंगा। रक्षा से बढ़कर कुछ भी नहीं। - शिखर धवन

पूर्व भारतीय बल्लेबाज, चैम्पियनशिप ऑफ लीजेंड्स में पाक के साथ खेलने को लेकर।

अगले तीन डब्ल्यूटीए फाइनल मुकाबले होंगे इंग्लैंड में

सिंगापुर, 20 जुलाई। अंतरराष्ट्रीय क्रिकेट परिषद (आईसीसी) ने इंग्लैंड को 2027, 2029 और 2031 में होने वाले तीन विश्व टेस्ट चैंपियनशिप (डब्ल्यूटीसी) फाइनल की मेजबानी सौंपी है। इससे पहले वह 2021 से लगातार तीनों फाइनल की मेजबानी कर चुका है। आईसीसी की सिंगापुर में हुई कार्यक बैठक में यह फैसला लिया गया। आईसीसी ने 2027 के फाइनल भारत में स्थानांतरित किये जाने की अटकलों को विराम देते हुए ईसीबी के 'सफल मेजबानी रिकार्ड' का हवाला देते हुए इंग्लैंड को फिर से तीन बार के लिए इसकी जिम्मेदारी दी है। हालांकि यह अभी तय नहीं हुआ है कि भविष्य में भी लॉर्ड्स को प्राथमिक मेजबान के तौर पर बरकरार रखा जाएगा या नहीं।

नामीबिया को हराकर जिम्बाब्वे ने रबी विश्वकप 2027 के लिए किया क्वालीफाई

कंपाला, 20 जुलाई। जिम्बाब्वे की राष्ट्रीय 15एस रबी टीम, सैबल्स ने रबी अफ्रीका कप के रोमांचक फाइनल में चिर प्रतिद्वंद्वी नामीबिया को 30-28 से हराकर रबी विश्व कप 2027 के लिए क्वालीफाई कर लिया है। कंपाला के मंडेला नेशनल स्टेडियम में कप्तान हिल्टन मुदारिकी को अगुवाई वाली जिम्बाब्वे ने शानदार प्रदर्शन कर जीत के साथ ऑस्ट्रेलिया में होने वाले इस वैश्विक टूर्नामेंट के लिए अपना टिकट पक्का कर लिया। कड़ी टक्कर वाले पहले हाफ 16-16 से बराबरी पर समाप्त हुआ, लेकिन सैबल्स ने ब्रेक के बाद मजबूत वापसी की। गॉडफ्रे मुजानावों और ब्रैंडन मुडजेकन्येदजी के प्रयासों और इयान प्रायर के जूटिहोम रूपांतरणों की बदौलत जिम्बाब्वे ने 30-16 की बढ़त बना ली। नामीबिया ने दो प्रयासों और एक रूपांतरण के साथ ढेर से वापसी की और अंतर को केवल दो अंकों तक सीमित कर दिया। अंतिम क्षणों में एक पेनटीर चुकने के कारण अंततः उन्हें मैच हारना पड़ा। जिससे जिम्बाब्वे को रबी अफ्रीका कप ट्रांफी और 199१ के बाद पहली बार विश्वकप के लिए क्वालीफाई करने का मौका मिला।

प्रिया मलिक ने 76 किग्रा फ्री स्टाइल में जीता रजत पदक

बुडापेस्ट, 20 जुलाई। दो बार की वर्ल्ड कैडेट्स चैंपियन प्रिया मलिक ने पॉलीक इमरे और वर्गा जानोस मेमोरियल 2025 कुश्ती टूर्नामेंट में महिलाओं की 76 किग्रा फ्रीस्टाइल कैटेगरी में रजत पदक जीता। हंगरी के बुडापेस्ट में शनिवार को खेले गये फाइनल मुकाबले में भारत की प्रिया मलिक को ब्राजील की थामिरैस मार्टिन्स माचाडो के खिलाफ 4-3 के बेहद करीबी अंतर से हारकर रजत पदक से संतोष करना पड़ा। भारतीय पहलवान ने टूर्नामेंट की शुरुआत क्वार्टरफाइनल में रियो 2016 ओलंपिक कांस्य पदक विजेता कजाकिस्तान की एलमिरासिज़िकोवा को 7-2 से हराकर की। इसके बाद उन्होंने सेमीफाइनल में वेलेरिया ट्टिफोनेवा पर 1१-1 की जबरजस्त जीत दर्ज की। हमवतन मनीषा ने 62 किग्रा वर्ग में कांस्य पदक जीता। जहां कांस्य पदक मुकाबले में मनीषा ने क्रिस्टिना को 9-0 से पटखनी देकर जीत हासिल की। क्वार्टरफाइनल में मनीषा को अमीना टंडेलोवा से 1१-0 से हार का सामना करना पड़ा था, लेकिन उन्होंने रेपचेज राउंड के जरिए वापसी करते हुए फ्रांस की ओलंपियन अर्मेलिन डोआरे को 8-2 से हराया।

मुरली श्रीशंकर ने लगाई 7.75 मीटर की सर्वश्रेष्ठ छलांग



नई दिल्ली, 20 जुलाई। भारत के लॉन्ग जंपर मुरली श्रीशंकर ने मीटिंग माया सिदादे दो देसपोर्टों 2025 में देश का नाम रोशन किया है। ये एक वर्ल्ड एथलेटिक्स कंटीनेंट टूर का ब्रॉन्ज-लेवल मुकाबला था। जिसमें श्रीशंकर ने 7.75 मीटर की सर्वश्रेष्ठ छलांग लगाकर पहला स्थान हासिल किया है। श्रीशंकर ने प्रतियोगिता की शुरुआत 7.63 मीटर की छलांग से की। इसके बाद उन्होंने दूसरे राउंड में 7.75 मीटर की छलांग लगाई, जो उनका सर्वश्रेष्ठ प्रयास रहा। तीसरे प्रयास में उन्होंने 7.69 मीटर की छलांग लगाई और चौथा प्रयास फाउल रहा। उन्होंने पांचवें प्रयास में 6.12 मीटर और आखिरी राउंड में 7.58 मीटर की छलांग लगाई। पोलैंड के पिओत्र टारकोव्स्की दूसरे स्थान पर रहे, जबकि ऑस्ट्रेलिया के क्रिस मिटरव्स्की ने तीसरा स्थान हासिल किया।

भारत ने बांगकांग को 110-100 से हराकर ग्रुप-डी में शीर्ष स्थान हासिल किया

सोलो, (इंडोनेशिया), 20 जुलाई। भारत ने रविवार को इंडोनेशिया में चल रही बैटमिंटन एशिया जूनियर मिस्ट्रड टीम चैंपियनशिप के ग्रुप चरण में अपनी लगातार जीत के क्रम को जारी रखते हुए ग्रुप डी के आखिरी मुकाबले में हांगकांग को 1१०-100 से हराकर ग्रुप तालिका में शीर्ष स्थान हासिल किया। भारत और हांगकांग चीन रविवार को आमने-सामने होने से पहले ही नॉक-आउट चरण के लिए क्वालीफाई कर चुके थे, लेकिन जीत की लय बनाए रखना जरूरी था। आज यहां खेले गये मुकाबलों में रजुला रामू ने एक बार फिर भारत को आईपी सुम याड को ११-8 से हराकर विश्वी शुरुआत दिलाई और भार्गव राम अरिगेला और विश्व तेज गोम्बूरु की विश्व की छठे नंबर की जूनियर बालक युगल जोड़ी ने डेवेंग साईशिग और देंग ची फाई के खिलाफ बढ़त को 22-1३ तक पहुंचा दिया। हांगकांग के लैम का टो ने १३ अंक बनाकर अपनी टीम को अंतर कम करने में मदद की।

क्या खेल विधेयक आने के बाद भी 70 साल के हो चुके बिन्नी बने रहेंगे बीसीसीआई अध्यक्ष ?

नई दिल्ली, 20 जुलाई। भारतीय क्रिकेट बोर्ड (बीसीसीआई) के मौजूदा अध्यक्ष रोजर बिन्नी शनिवार को 70 साल के हो गए लेकिन फिलहाल इस बात की स्पष्टता नहीं है कि क्या वह सितंबर में होने वाली वार्षिक आम बैठक (एजीएम) तक पद पर बने रहेंगे या तत्काल प्रभाव से पद छोड़ देंगे और उपाध्यक्ष राजीव शुक्ला अंतिम प्रमुख के रूप में कार्यभार संभालेंगे। इस मामले में एक और मोड़ यह है कि राष्ट्रीय खेल विधेयक जल्द ही अस्तित्व में आने वाला है।

इसे केंद्रीय खेल मंत्री मनसुख मोडविया संसद के आगामी मानसून सत्र के दौरान पेश करेंगे। इसमें किसी भी प्रशासक के लिए पद पर बने रहने की उम्र की ऊपरी सीमा को मौजूदा 70 से बढ़ाकर 75 करने का प्रावधान है। बीसीसीआई का संविधान हालांकि न्यायमूर्ति लोढ़ा समिति द्वारा तैयार किया गया है और इसमें बोर्ड



अध्यक्ष की उम्र की सीमा 70 साल तय गयी है। बीसीसीआई राष्ट्रीय खेल महासंघ (एनएसएफ) का हिस्सा है ऐसे में खेल विधेयक के लागू होने पर उसे भी इस विधेयक के दायरे में आने की संभावना है।बीसीसीआई भले ही सरकारी अनुदान पर निर्भर नहीं है, लेकिन भारतीय क्रिकेट टीमों के लॉस एंजिल्स ओलंपिक 2028 का हिस्सा बनने के लिए नये खेल विधेयक

विश्व चैम्पियनशिप ऑफ लीजेंड्स में भारत बनाम पाक मैच रद्द

बर्मिंघम, 20 जुलाई। शिखर धवन सहित भारतीय खिलाड़ियों के बहिष्कार के कारण बर्मिंघम में रविवार को विश्व चैंपियनशिप ऑफ लीजेंड्स में भारत और पाकिस्तान के बीच खेला जाना वाला वेटरन्स क्रिकेट मैच रद्द कर दिया गया है।

धवन ने सोशल मीडिया मंच एक्स पर अपने बयान का स्क्रीनशॉट पोस्ट किया जिसमें लिखा, यह औपचारिक रूप से दोहराया जाता है कि श्री शिखर धवन आगामी डब्ल्यूसीएल में पाकिस्तान टीम के खिलाफ किसी भी मैच में भाग नहीं लेंगे। यह चर्चा ११ मई 2025 को कॉल और व्हाट्सएप पर हमारी बातचीत के दौरान पहले ही हो चुकी थी। हमारी वर्तमान भू-राजनीतिक स्थिति और भारत-पाकिस्तान के बीच मौजूदा तनाव को देखते हुए, धवन और उनकी टीम ने उचित विचार-विमर्श के बाद यह निर्णय लिया है।

हम इस मामले में लीग से सम्मानपूर्वक समझ और सहयोग का अग्रगण्य करते हैं। डब्ल्यूसीएल के आयोजकों ने एक बयान में कहा कि उन्होंने यह खबर सुनने के बाद कि पाकिस्तान हॉकी टीम इस

वर्ष भारत का दौरा करेगी और दोनों देशों की अंडर-16 टीमों के बीच हाल ही में वालीबॉल मैच को देखने के बाद टूर्नामेंट में इस मैच की योजना बनाई थी। टूर्नामेंट में ऑस्ट्रेलिया, दक्षिण अफ्रीका, इंग्लैंड और वेस्टइंडीज की टीमों भी शामिल हैं। उन्होंने कहा, इस मैच से अनजाने में हमारे भारतीय क्रिकेट दिग्गजों को असुविधा हुई है, तो हम इस मैच का रद्द करते हैं।

डब्ल्यूसीएल का दूसरा संस्करण 18 जुलाई को बर्मिंघम में शुरू हुआ और अब तक तीन मैच खेले जा चुके हैं। पाकिस्तान ने टूर्नामेंट का पहला मैच खेला था, लेकिन रविवार का मैच भारत का पहला मैच होने वाला था। युवराज सिंह भारतीय टीम की कप्तानी कर रहे हैं जबकि मोहम्मद हफीज पाकिस्तान के कप्तान हैं। टूर्नामेंट की छह टीमों एक-दूसरे से एक-एक बार भिड़ेंगी, उसके बाद शीर्ष चार टीमों ३१ जुलाई को होने वाले सेमीफाइनल और दो आगस्त को होने वाले फाइनल में भिड़ेंगी। टूर्नामेंट बर्मिंघम, नॉर्थम्प्टन, लीसेस्टर और लीड्स में खेला जाएगा।

आरसीए सीनियर, जूनियर पुरुष-महिला चयन कमेटी घोषित

जयपुर, 20 जुलाई। आरसीए एडहॉक कमेटी संयोजक डी डी कुमावत ने बताया कि राजस्थान क्रिकेट संघ एडहॉक कमेटी द्वारा राज्य में क्रिकेट गतिविधियों की समस्त रूपरेखा, बीसीसीआई की विभिन्न आयु वर्ग की घरेलू राष्ट्रिय क्रिकेट प्रतियोगिताओं में भाग लेने वाली राजस्थान टीमों, आरसीए के घरेलू क्रिकेट संघ 202५ - 26 का क्रिकेट कैलेंडर को तैयार करने हेतु गठित राज्य के पूर्व पुरुष - महिला खिलाड़ियों की १४ सदस्यीय कमेटी द्वारा दिए गए सुझावों पर १७ जुलाई को जयपुर में आयोजित आरसीए एडहॉक कमेटी मीटिंग में राजस्थान सीनियर - जूनियर (पुरुष) व महिला चयन कमेटी के गठन पर चर्चा के बाद सभी सदस्यों से सर्वसम्मति से आरसीए एडहॉक कमेटी संयोजक को जल्द से जल्द राजस्थान पुरुष व महिला चयन कमेटी के गठन के लिए अधिकृत किया। संयोजक डी डी कुमावत ने आज सभी से चर्चा के बाद बीसीसीआई के घरेलू क्रिकेट सत्र 202५ - 26 की पूर्व तैयारियों व आरसीए द्वारा आयोजित होने वाली विभिन्न आयु वर्ग की पुरुष - महिला क्रिकेट प्रतियोगिताओं के दौरान खिलाड़ियों के प्रदर्शन की समीक्षा करने हेतु आरसीए एडहॉक कमेटी द्वारा राजस्थान सीनियर- जूनियर पुरुष

व महिला चयन कमेटी का गठन किया गया।

घोषित आरसीए चयन कमेटीयां

राजस्थान सीनियर चयन कमेटी (पुरुष) - राहुल कावट, विलास जोशी, विजेंद्र यादव, सूर्यवीर सिंह, कुलदीप सिंह, शमशेर चंद।

राजस्थान जूनियर चयन कमेटी (पुरुष) - नरेश गहलोत, लोकेश जैन, सिद्धार्थ जोशी, प्रणय शर्मा, सिद्धार्थ सर्राफ, अंकित लाम्बा।

राजस्थान महिला चयन कमेटी -कोमल चौधरी, पुनम यादव, माया जाट, कृतिका कुशवाहा, हर्षिता मकवाना।

दक्षिण अफ्रीका ने जिम्बाब्वे को सात विकेट से हराया

हरारे, 20 जुलाई। रूबिन हरमन (63) और कप्तान रासी वान दर दुसैं (52) की बेहतरीन बल्लेबाजी के दम पर दक्षिण अफ्रीका ने रविवार को चौथे टी-20 मुकाबले में जिम्बाब्वे को १6 गेंद शेष रहते सात विकेट से हरा दिया। १४5 रनों के लक्ष्य का पीछा करने उतरी दक्षिण अफ्रीका की शुरुआत अच्छी नहीं रही और उसने 22 के स्कोर तक अपने दो विकेट गवां दिये। लुआन-ट्रे प्रेटोरियस (चार) और रीजा हेंड्रिक्स (छह) रन बनाकर आउट हुये। दोनों बल्लेबाजों को टी मपोसा ने आउट किया।

इसके बाद रूबिन हरमन और कप्तान रासी वान दर दुसैं ने पारी को संभाला। दोनों बल्लेबाजों के बीच तीसरे विकेट के लिए १०6 रनों की साझेदारी हुई। १6वें ओवर में रिचर्ड एगरावा ने रूबिन हरमन को बोल्ड कर इस

आज का खिलाड़ी ▶

दुनिया के नंबर-१ शतरंज खिलाड़ी मैग्नस कार्लसन ने फ्रीस्टाइल शतरंज ग्रैंड स्लैम में बेहतरीन वापसी करते हुए अर्जुन एरिगेसी को 2-0 से और आर प्रजानानंदा को ३-1 से मात दी है। वहीं अब तीसरे स्थान के लिए कार्लसन का मुकाबला यूएसए के हिकारू नाकामुरा से होगा। कार्लसन को इंटरमीडिएट

क्या आप जानते हैं? २... काइल मेयर्स ने 2020 में वेस्टइंडीज के लिए डेब्यू करने के बाद अब तक 84 इंटरनेशनल मैचों में वेस्टइंडीज टीम का प्रतिनिधित्व करते हुए 2,३7१ रन और 48 विकेट लिए हैं।

मैग्नस कार्लसन

राष्ट्रदूत हिण्डौन सिटी, २१ जुलाई, 2०२५ 5 राउंड में भारत के आर. प्रजानंदथा से पहले राउंड में हार का सामना करना पड़ा, तथा दूसरे राउंड में जीत के साथ टाईब्रेकर का सहारा लेना पड़ा। कार्लसन के लिए दोनों मैच काफी रोमांचक रहे क्योंकि इससे पहले प्रजानानंदा ने उन्हें टूर्नामेंट जीतने का मौका हासिल करने से महरूम कर दिया था।

चोटिल आकाश और अर्शदीप के मैनचेस्टर टेस्ट खेलने पर संशय

मैनचेस्टर, 20 जुलाई।मैनचेस्टर में होने वाले महत्वपूर्ण चौथे टेस्ट से पहले भारत के दो तेज गेंदबाजों आकाश दीप और अर्शदीप सिंह के अंगुली हो गये हैं, जिससे इन दोनों के अगले टेस्ट मैच में खेलने पर संशय बना हुआ है। दो गेंदबाजों के चोटिल होने के बाद चयनकर्ताओं ने पांच मैचों की सीरीज के आखिरी दो टेस्ट में शामिल करने का फैसला किया है। अर्शदीप को गुरुवार को बैकनहैम में अभ्यास सत्र के दौरान अपने ही फॉलो थ्रू में गेंदबाजी हाथ में चोट लगी है, जबकि आकाश दीप को पीट में परेशानी से जूझ रहे हैं। चौथा टेस्ट मैच बुधवार से ओल्ड ट्रैफर्ड में शुरू होगा। ये टेस्ट दोनो टीमों के लिए महत्वपूर्ण हैं क्योंकि भारत या तो इंग्लैंड के साथ बराबरी कर सकता है या एंडरसन-तेंदुलकर ट्रॉफी हार सकता है। भारत के सहायक कोच टेन डेस्कालो ने गुरुवार को कहा था कि अर्शदीप की चोट भारत की योजना पर असर डालेगी और अब आकाश दीप पर संदेह के साथ चिंतिएं और भी बड़ गई होंगी। दाएं हाथ के इस तेज गेंदबाज ने बर्मिंघम टेस्ट में १० विकेट लेकर भारत को बराबरी दिलाने में अहम भूमिका निभाई थी। लॉर्ड्स में अगले टेस्ट में आकाश दीप ने केवल एक विकेट लिया और पवेलियन एंड से गेंदबाजी करते हुए लय हासिल करने में संघर्ष करते दिखे थे।वह चौथे दिन दोपहर में भी इलाज के लिए मैदान से बाहर चले

भारतीय क्रिकेट टीम ने मैनचेस्टर यूनाइटेड क्लब विजित किया
भारतीय क्रिकेट टीम ने रविवार को इंग्लैंड के मशहूर फुटबॉल क्लब मैनचेस्टर यूनाइटेड का विजित किया। यहां भारतीय क्रिकेटरस मैनचेस्टर यूनाइटेड की जर्सी में दिखे, जबकि मैन यूनाइटेड के फुटबॉलर्स ने भारत की टेस्ट जर्सी पहनी। इस दौरान दोनों टीमों के खिलाफ दो टेस्ट खेलकर मस्ती की। यहां भारतीय कप्तान शुभमन गिल और उपकप्तान ऋषभ पंत गोल मारते दिखे।

करुण नायर की कर्नाटक टीम में वापसी
नायर टेस्ट में तिरुहा शतक लगाने वाले दूसरे भारतीय बल्लेबाज करुण नायर टेस्ट में वीरेंद्र सहवाग के बाद तिरुहा शतक लगाने वाले दूसरे भारतीय हैं। नायर ने 20१६ में इंग्लैंड के खिलाफ चेन्नई में नाबाद ३०३ रन की पारी खेली थी। उनसे पहले वीरेंद्र सहवाग ने टेस्ट में ३०० रन बनाए हैं। सहवाग ने 20०४ में मुल्तान में पाकिस्तान के खिलाफ ३०४ रन और साल 20०८ में चेन्नई में साउथ अफ्रीका के खिलाफ ३१9 रन की पारी खेली थी। ये फिलहाल टीम इंडिया के साथ इंग्लैंड दौर पर हैं।

इंग्लैंड की महिला टीम ने भारत को ८ विकेट से हराया

लंदन, 20 जुलाई। सोफी एकलस्टन (तीन विकेट) की बेहतरीन गेंदबाजी के बाद ऐमी जॉस (नाबाद ४६), टैमी बोमॉन्ट (३४) और नेट सायबर ब्रंट (नाबाद २१) रनों की शानदार पारियों की बदौलत इंग्लैंड ने दूसरे एकदिवसीय मुकाबले में भारत को आठ विकेट से हरा दिया है। १४४ रनों के लक्ष्य का पीछा करने उतरी इंग्लैंड के लिए एमी जोन्स और टैमी बोमॉन्ट की सलामी जोड़ी ने पहले विकेट के लिय ५४ रन जोड़े। ११वें ओवर में स्नेह राणा ने टैमी बोमॉन्ट को गम्भाथा आउट कर भारत को पहली सफलता दिलाई। बोमॉन्ट ने ३5 गेंदों में ३४ रन बनाये। इसके बाद बल्लेबाजी करने आयी कप्तान नेट सायबर ब्रंट ने ऐमी जॉस के साथ पारी को संभाला। १९वें ओवर में बारिश के कारण खेल रोकने के समय इंग्लैंड ने १८४ ओवर में एक विकेट पर १०२ रन बना लिये हैं। खेल फिर से शुरू होने पर इंग्लैंड को २४ ओवर में ११५ रन बनाने का लक्ष्य दिया गया। खेल शुरू होने के साथ ही इंग्लैंड ने अपना दूसरा विकेट नेट सायबर ब्रंट (२१) को कांति गौड़ ने बोल्ड कर पवेलियन भेज दिया।

इंग्लैंड ने २१ ओवर में दो विकेट पर ११६ रन बनाकर मुकाबला आठ विकेट से अपने नाम किया। ऐमी जॉस ने ५७ गेंदों में (नाबाद ४६) रनों की पारी खेली। सोफिया डंकली नौ रन बनाकर नाबाद रही। भारत की ओर से स्नेह राणा और कांति गौड़ ने एक-एक बल्लेबाज को आउट किया। इससे पहले आज यहां इंग्लैंड ने वर्षा बाधित मुकाबले में टॉस जीतकर पहले गेंदबाजी करने का फैसला किया।



मुकाबला सात विकेट से जीत लिया। परवेज हुसैन इमॉन ने ३9 गेंदों में तीन चौके और पांच छक्कों की मदद से ५६ रनों की नाबाद पारी खेली। जाकेर अली १० गेंदों में १५ रन बनाकर नाबाद रहे। इसी के साथ बंगलादेश ने तीन मैचों की सीरीज में १-० से बढ़त बना ली है। पाकिस्तान की ओर से सलमान मिर्जा ने दो और अब्बास अफरीदी ने एक बल्लेबाज को आउट किया।

इससे पहले आज यहां बंगलादेश ने टॉस जीतकर पहले गेंदबाजी करने का फैसला



साझेदारी का अंत किया। रूबिन हरमन ने ३६ गेंदों में तीन चौके और चार छक्कों की मदद से (६३) रन बनाये। दक्षिण

अफ्रीका ने १७.३ ओवर में तीन विकेट पर १४५ रन बनाकर सात विकेट से मुकाबला जीत लिया। रासी वान दर दुसैं ने ४१ गेंदों में (नाबाद ५२) और डेवाल्ह ब्रेविस ने सात गेंदों में (नाबाद १३) रन बनाये। जिम्बाब्वे की ओर से टी मपोसा ने दो विकेट लिये। इससे पहले आज यहां दक्षिण अफ्रीका की टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी जिम्बाब्वे की शुरुआत अच्छी नहीं रही और उसने ४४ के स्कोर तक अपने तीन विकेट गवां दिये। वेस्ली मधेवेरे(१३), क्लाइव मडांडे (आठ) और कप्तान सिक्ंदर रजा(नौ) रन बनाकर आउट हुये। इसके बाद बल्लेबाजी करने आये रायन बर्ल ने ब्रायन बेनेट के साथ पारी को संभाला। दोनों बल्लेबाजों के बीच चौथे विकेट लिये 78 रनों की साझेदारी हुई।

राजस्थान टेबल टेनिस संघ के वैध प्रबंधन को अस्थिर करने का प्रयास, खिलाड़ियों का भविष्य संकट में

लेकर बड़े पैमाने पर बढ़ाने का प्रयास कर रहे हैं, राज्य के खिलाड़ियों को आगे बढ़ाने में काफी मदद कर रहे हैं। वहीं दूसरी ओर राजस्थान टेबल टेनिस संघ को मिलने का वकत भी नहीं दिया जा रहा है। अगर खेलमंत्री राज्यवर्धन सिंह राजस्थान टेबल टेनिस संघ की और खिलाड़ियों को परेशानी सुन तो खिलाड़ियों को हरी परेशानी दूर किया जा सकता है।

राजस्थान टेबल टेनिस संघ की मांगें:

- टीटीएफ के सचिव कमलेश मेहता एवं रंजीत मलिक के विरुद्ध जांच की जाए।
- वैध रूप से निर्वाचित पदाधिकारियों को शीघ्र राज्य सरकार द्वारा विधिक मान्यता प्रदान की
- राजस्थान के खिलाड़ियों को जो प्रमाण पत्र राष्ट्रीय स्तर की प्रतियोगिताओं में प्राप्त हो रहे हैं उसने राजस्थान का नाम अंकित करते हुए प्रतियोगिता में भागीदारी सुनिश्चित की जाए।

मुकुल गुप्ता, अध्यक्ष, राजस्थान टेबल टेनिस संघ ने कहा कि राज्य के खिलाड़ियों के हितों की रक्षा हेतु संकल्पबद्ध है। हम आशा करते हैं कि राजस्थान सरकार इस पूरे प्रकरण का निपत्तश मूल्यांकन कर खेल की गरिमा एवं खिलाड़ियों के भविष्य की रक्षा हेतु त्वरित कदम उठाएगी।



